

నీట మునిగిన మనిషి!

సికిందర్

“నో, మెడియర్ యాంగ్ లేడీ!” లాల్ అన్నాడు విసిగి పోయి, ఆప్పటికి మూడోసారి, ఈసారి క్లాస్ తీవ్రంగా. “మీ కెన్నిసార్లు చెప్పాలి? బయటి కేసులు మేం తీసుకోవడంలేదు! అంతటి తీరికా ఆసక్తి మాకు లేవు! ఇక్కడ క్షణం తీరిక లేని కేసులున్నాయి. దయచేసి నన్నింక విసిగించకండి! మీ కేసు ఎట్టి పరిస్థితిలోనూ మేము తీసుకోలేం!”

ఆమె గాయపడ్డ ఆభిమానంతో చూసింది. “మీ ఏజెన్సీ గురించి నేను విన్నదంతా నిజంకాదని తెలుస్తోందిప్పుడు!” అంటామె అక్కసుగా.

లాల్ తలూపాడు అంగీకారంగా. “అవును, మీ ఏజెన్సీ గురించి మీరు విన్నదంతా నిజంకాదని నేను చెప్తున్నాను. అండర్ లెన్ చేసుకోండి.

“మా గురించి ఏవో అతిశయోక్తులు విని, లేనిపోని ఆభిమానాలు కల్పించుకుని వస్తారు. తీరా ఇక్కడ మా

ప్రవర్తన చూసి గాయపడిపోతారు. మా కోసం వచ్చే వారందరినీ సాచారంగా ఆహ్వానించి అతిథి మర్యాదలు చేసే ఓపిక మాకిప్పుడు లేను!”

“అతిథి మర్యాద లెవరిక్కావాలి? నాకు మీ సహాయం కావాలి!”

“మళ్ళీ మొదటికే వస్తున్నార, అది కుదరదని చెప్పాను.”

“లుక్ హియర్, మాడమ్” జాన్ కల్పించుకున్నాడప్పుడు, “అతనితో మనకేమిటి? మీరూ నేనూ ఒకటి! ఏమంటారు? మీరతన్ని పట్టించుకోకండి. ఈ మధ్య ఇట్టే నెర్వస్ అవుతున్నాడు. కారణం అడక్కండి! అతని ముందు చెప్పను. బయటి కేసు లెందుకు తీసుకోదూ? మీ కేసు తీసుకోడానికి నేను సంసిద్ధత తెలియజేస్తున్నాను—”

“సంసిద్ధత తెలియజేయడమంటే, యూ ఫూల్, పిల్లాడ్ని దత్తత తీసుకోవడమనుకున్నావా?” అరిచాడు లాల్, “నువ్వు ఏజెన్సీ లక్ష్యాన్ని విస్మరిస్తున్నావు. అగ్రిమెంట్ నియమాల్ని ఉల్లంఘిస్తున్నావు. వి విల్ కిక్ యూ టు డెత్!”

జాన్ నవ్వేశాడు తేలిగ్గా, “పార్ట్ నర్, అగ్రిమెంట్ వేరు; ఆచరణ వేరు. అగ్రిమెంట్ కాయితాలపైన అలంకార ప్రాయంగా అలా వుంటుంది. ఆచరణ పరిస్థితుల ప్రాబల్యం మీద ఆధారపడి వుంటుంది— ఏమంటారు, మాడమ్?”

“అసలు కేసేమిటో తెలుసుకోకుండా నే ఎలా ఒప్పుకుంటావ్?”

“అంతే కదా? ఓ.కే., మాడమ్! ఇప్పుడు ఆడు
వీమీలేదు, అనుగ్రహించాడు. మీరిక చెప్పకుపోండి....
చెప్పేయండి త్వరగా!”

“మా మామగారు — భూపతిరావుగారు — నెల రోజుల
క్రితం కాలంచేశారు — ఆకస్మికంగా. కాలంచేశాక ఆయన
పెద్ద కుమారుడు — అంటే నా మరిదిగారు — తన
తమ్ముణ్ణి — అంటే మావార్ని — మానసిక రోగిగా
భుజించి — సారీ — విభజించి — కాదు కాదు — భావించి —
విజయవాడలోని శాంతా నర్సింగ్ డామ్లో — ఓహో,
హోమ్లో చేర్పించారు! కాదు నిర్బంధించారు! నిజానికి
మావారు తండ్రిపోయిన దుఃఖంనుంచి మర్నాడే కోలు
కున్నారు. కానీ ఆయన అన్నగారు మరో ఉద్దేశ్యంతో
అలా బుద్ధిపూర్వకంగా నర్సింగ్ హోమ్లో నిర్బం
ధిస్తున్నారు. అక్కడి డాక్టర్ ఆయన చెప్పుచేతల్లోనే
వున్నాడు. మా వారికి మతి వక్రించినది — భ్రమించినది
ధృవీకరిస్తున్నాడు — బుకాయిస్తున్నాడు. మా వార్ని
చూస్తే అలా వీమీ కన్పించరు. వీళ్ళ ధోరణి చూస్తూంటే
ఆయన్నలాగే శాశ్వతంగా దిగ్బంధంచేసి — నిర్బంధం
చేసి —”

“అపండి! అపండక్కడ!” అరిచాడు లాల్,
“వీమీటది? క్రికెట్ కామెంటరీయా? చేతబడి
మంత్రాలా?”

“క్షమించండి — నేను — నేను —”

“మీరు సహాయం కోసం వచ్చారు. నేను మనసు కరిగి
ఇలా చెప్పకున్నాను.... ఖర్మకొద్దీ! ఎందుకలా తొందర
పడ్డారు? ముందు ప్రశాంతంగా కూర్చోండి. నిదానంగా,
వివరంగా చెప్పండి. స్పష్టత ముఖ్యం. మీదే వూర

న్నాదూ?”

“శ్రీనగర్.”

“శ్రీనగర్? అంటే—”

“కాదు, కాదు! కాశ్మీర్ దగ్గర కాదు, విజయవాడ దగ్గర! పూర్తి పేరు శ్రీనివాస నగర్. కాని పొద్దుగా వుందని తగ్గించేశారు సంస్కర్తలు.”

“మిడికోళ్ళ సంస్కర్తలున్నారా?” అడిగాడు జాన్.

“ఉన్నారు—ఒకటో రకం నా నీకులు!”

“విజయవాడకు ఎంత దూరం?” లాల్ అడిగాడు.

“పదైనిమిది కిలోమీటర్లు, ఉయ్యూరు రూట్లో.”

“సోకర్యా లేమిటి?”

“రెల్వేస్టేషన్, బస్ స్టేషన్లున్నాయి. మంచి హోటల్స్, థియేటర్లు వున్నాయి. ఊరి బయట చెరువు—”

“జనాభా ఎంత?”

“ఇరవై వేలుండొచ్చు.”

“అందులో నా నీకులు, మాడమ్?” జాన్

ప్రశ్నించాడు.

“ఓటర్ జాబితా చూడాలి.”

“అందులో నా నీకుల వివరాలుండవు!” లాల్ కోపంగా జాన్వైపు తిరిగాడు, “నువ్వు కాస్తేపు నోర్ముసుకొని అలా కూర్చో—”

“లుక్ మాడమ్, మేం బయటి కేసులెప్పుడూ తీసుకొలేదు. ఎప్పుడో మూడేళ్ళ క్రితమనుకుంటాను—ఒకసారి కొవ్వూరు వెళ్ళాం—శివరంజని కేసులో. మీకు తెలిసే వుంటుంది, అప్పుడు అది చాలా సంచలనం కల్పించిన

కేసు. మోటు పేరూ తెచ్చింది....

“ఇప్పుడు మీ కేసు చూస్తే, మినెన్ సరళ, మీరన వసరంగా శ్రమ తీసుకొని ఇంత దూరం వచ్చారని పిస్తోంది. మీ మరిదిగారు మీవార్ని అక్రమంగా నిర్బంధించి ఆస్తికి పూర్తి గార్డియన్ షిప్ కోసం ప్రయత్నిస్తున్నారంటే, మీరు గమనించాలో లేదో, అది పూర్తిగా లీగల్ వ్యవహారమవుతుంది.”

ఆమె కళ్ళు తిప్పుతూ ఆశ్చర్యంగా చూసింది.

“పారపాటా?” అన్నాడు లాల్.

“కాదు, మీ రెలా పసిగట్టారు నా అనుమానం?”

“ఏ అనుమానం సరళ?”

“అయిన ఆస్తికి అధిపత్యం కోసం ప్రయత్నిస్తున్నాడని?”

లాల్ నవ్వాడు, “మీ రెంత గజిబిజిగా మాట్లాడినా, సరిగ్గా అవసరమనుకున్న పాయింట్స్ ని అందులో ఇరికించి వదిలారు.”

ఆమె కూడా నవ్వింది మెచ్చుకోలుగా.

బాన్ నోర్మాసుకుని అలాగే కూర్చున్నాడు.

“కానీ లాల్ గారూ,” అందామె మళ్ళీ, “నేనీ లీగల్ — ఆస్తి వ్యవహారం గురించి ఇక్కడికి రాలేదు.”

“మరి?”

“నాకు మరో విషయంలో అనుమానాలున్నాయి.”

“ఏ విషయంలో?”

“మామగారి చావు విషయంలో.”

“వెల్, వెల్, ఏమిటివి?”

సరళ — అంది. “మామయ్యగారిది సహజ మరణం కాదు, ప్రమాదం పాలయ్యారు. నీటిలో మునిగి ప్రాణాలు

కోల్పోయారు.”

“నీటిలోనా?”

ఆమె తలూపింది, “అవును, చెరువులో పడిపోయారు రాత్రివేళ. ఉదయంవరకూ ఎవరూ చూడలేదు. పదిన్నరకు చెరువు మధ్యలో తేలింది—ఆయన దేహం. జనం చూసి గగ్గోలు లేపారు. క్షణాల్లో పూరంతా ప్రాకిపోయిందా వార్త. మేమక్కడికి వెళ్ళేసరికి పోలీసులు శవాన్ని తీయిస్తున్నారు. ఆయన బాగా ఉబ్బిపోయి వున్నారు. కడుపులో బాగా నీరు చేరింది. సాధ్యమైనంతవరకు నీరు తీసి నేలమీద పడుకోబెట్టారు. కానీ, పోలీసులు శవాన్ని హాస్పిటల్‌కి తరలించి పోస్టుమార్టమ్ జరిపించలేదు. రచ్చబండ దగ్గర పంచాయితీలా, అక్కడే వేప చెట్టుకింద ఏదో పంచనామా అయిందనిపించుకున్నారు, లాంఛనాని కన్నట్టు.”

“ప్రాసీడ్!”

“అప్పుడు ఈ పోలీసులూ, డాక్టరూ, మా మరిది గారూ, ఏదో కుట్రదారులుగానే కన్పించారు. చాలా వింతగా ప్రవర్తించారు. ఎవరినీ దగ్గరికి రానివ్వలేదు. ఎవరిమాటా వినిపించుకోలేదు. అక్కడుంచి శవాన్ని ఇంటికి తెచ్చిపట్టుమని పదిగంటలుంచలేదు. బంధువులు వచ్చేవరకూ ఆగలేదు. మరిదిగారిది ఒకటే తొందర— అంతా చప్పున ముగిసిపోవాలని. వెంటనే అంత్యక్రియలకు సన్నాహాలు ప్రారంభించారు. ఆయన కంటే మరి తొందర రాజేశ్వరిది—నా తోడికోడలు. ఆమె అసలు కంట గడిపెట్టగా నేను చూడలేదు.

“ఇక అప్పుడు మావారి సంగతి చెప్పనే అక్కర్లేదు! ఆయనకు తండ్రి అంటే అమితమైన ప్రేమ. అనుక్షణం

ఇంటా బయటా అంటి పెట్టుకుసుండేవారు. ఎక్కవ శ్రమా అలసటా కలగకుండా కని పెట్టుకునేవారు. ఒక్క రోజు ఊరు వదలి వెళ్లే చాలు, వచ్చేవరకూ లేనిపోని బెంగాలు పెట్టుకుని దిగులు పడేవారు. అటువంటి తండ్రిని ఇప్పుడు శాశ్వతంగా పోగొట్టుకున్నానన్న షాక్ తో ఆయన ఉన్నాడెలా ప్రవర్తించారు ఆ రోజు. పసిపిల్ల వాడిలా విడ్పారు. నానా భీభత్సం సృష్టించారు. శవం మీదపడి ఆయన్నలాగే వుంచేసుకుంటాననీ, తీసికెళ్ళి తనకు దూరం చెయ్యద్దనీ అరుస్తూ సమీపంలో అందర్ని తరిమేయసాగాడు. విపరీతంగా ప్రవర్తించారు. కొందర్ని గాయపర్చారు కూడా. ఈ గొడవంతా మాసి రాజేశ్వరి డాక్టర్ని పిల్చింది.”

“చెప్పండి.”

“అతను మా ఫ్యామిలీ డాక్టర్. అతను వచ్చి మా వార్ని పనివాడి సాయంతో బలవంతంగా మేడమీన గదిలోకి లాక్కెళ్ళి, ఇంజెక్షన్ ఇచ్చి పడుకోబెట్టాడు. బయటనుంచి తలుపు గొళ్ళేంపెట్టాడు. అంతే, అలా సాయంత్రం వరకూ ఆయన నిద్రలోనే వున్నారు. ఈలోపు అంతా ముగిసిపోయింది, శవాన్ని తీసుకెళ్ళి పోయారు. ఇల్లు మూగబోయింది, చీకటి పడేవేళకి.”

“అప్పుడు?”

“అప్పుడు — ఎనిమిది గంటలకి మావారు మేలు కొన్నారు. నేను కాఫీ పట్టుకెళ్ళాను. నన్ను చూస్తూనే ఆయన ఉగ్రుడయ్యారు. ఒక్క ఉదుటున వచ్చి గాసు లాక్కున్నారు. దాన్ని నేలమీదికి విసిరికొట్టి పెదగా అరిచారు. “నువ్వు మంచిదానివికాదు! నువ్వు వాళ్ళతో చేరావు! నాన్నని తీసుకెళ్ళనిచ్చావు! నానుంచి దూరం

చేశావు! నువ్వు నాకొద్దు ద్రోహీ, వెళ్ళిపో!” అంటూ.... ఈ ఆరుపులు విని రాజేశ్వరి వచ్చింది. ఆమెని చూసి ఆయన రెచ్చిపోయారు. అసలే మొదటినుంచీ అయిష్టం. ఆమె జడపట్టుకుని వీపుమీద బాదారు. ఇంతలో అన్న గారొచ్చి విడిపించడంలో ఆమె పరుగున వెళ్ళి డాక్టర్ ని పిలిచింది. ఆయన అన్న గారినీ కొట్టారు. గాయపరిచారు. కరిచారు. వాళ్ళిద్దరు కలిసి ఆయన్ని కట్టేశారు. అంతలో డాక్టర్ వచ్చి మరో ఇంజెక్షన్ ఇవ్వడంలో అంతా ముగిసింది.”

“తర్వాత?”

“తర్వాత మరిదిగానూ, ఆయన భార్య, డాక్టర్ తో వేరే గదిలో చాలా రాత్రివరకు మాట్లాడుకున్నారు. నన్ను రానివ్వలేదు. తగ్గు స్వరంలో మాట్లాడున్నారు. నేనూ రాత్రి ఏడున్నూ నిద్రపోలేదు. ఆప్పుడు తెల్లవారాక నాళ్ళు హడావుడి చేశారు. విజయవాడనుంచి టాక్సీని రప్పించారు. అందులో మావార్ని ఎక్కించి, నన్ను ఎక్కమన్నారు. మావారప్పుడు గొడవ చెయ్యలేదు. అభ్యంతర పెట్టలేదు. మానంగా ఎక్కి కూర్చున్నారు. ఆయనలో కొత్త మార్పు కనిపించింది. నీరసంగా. నిర్విచారంగా, శూన్యంలోకి చూస్తూ కూర్చున్నారు. చెప్పిందల్లా విన్నారు. ఆయన్ను తీసుకెళ్ళి అన్నగారు విజయవాడలోని శాంతా నర్సింగ్ హోమ్ లో చేర్పించారు.

“అక్కడ నేనంతా మానంగా గమనించాను. అక్కడ డాక్టర్ తో మరిదిగారు ఏమేం మాట్లాడాలో నాకు తెలీదు. తర్వాత నా దగ్గరకొచ్చి చెప్పారు, తమ్ముణ్ణి అక్కడే కొన్నాళ్ళు వుంచి ట్రీట్ మెంట్ ఇప్పించాలని. ఆయనకు మెంటల్ షాక్ అట, నన్నక్కడే వుండి చూసు

కోమన్నారు. ఆ పూళ్ళోనే ఆయన స్నేహితుని ఇంట్లో నాకు వసతి ఏర్పాటు చేసి వెళ్ళిపోయాడు.”

“చెప్పండి.”

“ఈ నెలరోజులు నేనక్కడే వున్నాను ఆయన్ను కనిపెట్టుకొని. ఆయన తొందరగానే కోలుకున్నారు, పదిరోజుల్లో. తిరిగి ఎప్పటిలా మామూలుగా కన్పించారు. శాంతంగా మాట్లాడసాగారు. ఇందుకు నేను సంతోషించాను. ఒకసారి నాతో అన్నారు. ‘సరళా, రాత్రి నాన్నగారు నాకు కలలో కన్పించారు. కన్పించి ధైర్యం చెప్పారు. నువ్వు బాధపడకు బాబూ, ఏడవకు. నేను దూరం కాలేను. నీమందే వున్నాను. నువ్వు తలుచుకున్నప్పుడల్లా కనిపిస్తానన్నారు! నేనిక ఏప్పుడూ బాధ పడను. ఇలా ఏడుస్తూ కూర్చోను. నడుం బిగిస్తాను. ఈయన పేరుమీద మంచి కార్యాలు చేస్తాను....’ ఈ మాటలు వింటూ నేనెంత ఆనందించానో మీకు చెప్పలేను!”

“అయితే వాళ్ళేమన్నారు?”

“అదే చెప్పబోతున్నాను. ఆయనకు పూర్తి మానసిక స్వస్థత చేకూరింది. అది ఆయనకు తెలుసు. కానీ వాళ్ళు ఒప్పుకోలేదు. మరి కొన్ని రోజులు అక్కడే వుంచి చూడాలన్నాడు డాక్టర్. వివిధ పరిస్థితుల్లో, సమయాల్లో ప్రవర్తన గమనించాలన్నాడు. అన్నగారూ అలాగే అన్నారు. అలా ఇరవైరోజులు గడిచాయి. అప్పుడు ఒకరోజు మరిదిగారు నా దగ్గరకొచ్చి కొత్త విషయం లేవనెత్తారు.... ఆస్తి పంపకం గురించి.”

“అప్పుడే?”

“అప్పుడే ఏమిటి, మామయ్య పోయిన రాత్రే వాళ్ళు

సమాలోచనలు జరిపారు! మరిదిగారికి కొంచెం కూడా మానవత్వంలేదు. తండ్రిపట్ల భక్తిశ్రద్ధలసలు లేవు. ఆయన భార్య సరేసరి! వరి డబ్బు మనిషి. దురదృష్టం కొద్ది మామగారు వీలునామా వ్రాయలేదు. ఉన్న ఆస్తిని అన్నదమ్ములిద్దరూ చెరిసగం పంచుకుంటామని మరిదిగారన్నారు. ఇల్లూమిల్లూ తాముంచుకుని, బ్రక్కూ కొబ్బరి తోటా మాకిస్తామన్నారు. నాకు మాట పెగలేదు. అప్పుడే పంపకాలెందుకన్నాను. అసలు పంపకాలెందుకు, అంతా ఉమ్మడిగా ఎప్పటిలాగే ఉందామన్నాను. కానీ అదిప్పుడు ఆయన భార్యగారికి ఇష్టంలేదట. వెంటనే పంపకాలు అయిపోవాలని చెప్పింది. ఆమె మాట ఆయన జవదాటడట. ఆమె పటుదల నాకు తెలుసు—

“మామగారున్న రోజుల్లోనే ఆమె నన్ను వేధించేది. ఏ పనీ చెయ్యకుండా అంతా నామీదే వేసేది. సాయంత్రాలు చక్కగా ముస్తాబై ఎక్కడికో పికారుకి వెళ్ళేది. బాగా చీకటిపడ్డాక తిరిగివచ్చేది. అలాటి మనిషితో నేనిక వేగలేననిపించింది పంపకం జరిగి పోవడమే మంచిదనిపించింది. కానీ ఆ ఇల్లు నా కొదల బుదికాలేదు. నేనా ఇంట్లో కేవలం ఏడాదిపాటేవున్నా, కొన్నేళ్ళ అనుబంధమేవో ఉన్నట్లు ఫీలయ్యేదాన్ని.... ఒక్క రాజేశ్వరిని మినహాయిస్తే ఆ ఇల్లు నాకు స్వర్గం వంటిది, లాల్ గారూ. అందులో తిరుగుతోంటే నాకో విధమైన గర్వంగా ఉండేది....

“అటువంటి ఇంటిని వదిలి వెళ్ళడం నాకు మనస్కరించలేదు. ఈ విషయమే ఆయనతో అన్నాను. ఇల్లూ తోటా మా కొడిలేసి, మిల్లూ బ్రక్కూ మీరు తీసుకోండని, వీలుకాదన్నారు. అయితే పంపకం జరగ

దన్నాను. ఆయన కోపం తెచ్చుకున్నారు. ఈ విషయం మావారి వగకూ వెళ్ళింది. ఆయనసలు పంపకం వీలే దన్నారు. అదంటూ జరిగితే నాన్నగారి ఆత్మశాంతించక పరితపిస్తుందన్నారు. కోపంతో చాలా ఆరిచారు. అంతా కలిసి ఎప్పటిలాగే ఉండాలని వాదించారు. ఈ విషయం ఇలాగే వారంరోజులు నానింది.

“చివరకి ఓ రోజున మరిదిగారు నా దగ్గరకు వచ్చి అన్నారు బెదిరినూ. “మాడు సరళా, మీరు తెలివిగల వాళ్ళమనుకుంటున్నారా? మీరనుకొంటున్నది కలలో కూడా జరిగేది కాదు! బుద్ధిగా చెప్పినట్టు వినండి. లేకపోతే సుధీర్ కు మతి భ్రమించిందని డాక్టర్ చేత సర్టిఫికేట్ తీసుకుని కోర్టులో వేస్తాను. అప్పుడు ఆ స్త్రీ గీ స్త్రీ ఏమీ ఉండదు, తెలుసా? అంతా నా అధీనంలోనే ఉంటుంది, నేను గార్డియన్ ని అవుతాను. అరమవు తోందా?....ఇలాగే బెదిరించారు.”

లాల్ నవ్వాడు. అతన్ని చూసి బాన్ కూడా నవ్వాడు. ఆమె కలవరంగా చూసింది. “ఎందుకు నవ్వుతారు?”

“ఏమీలేదు, మీరు చెప్పండి” అన్నాడు లాల్.

ఆమె తిరిగి అంది, “ఈ హెచ్చరిక నన్ను భయ పెట్టింది. నిజంగానే అలా జరుగుతుందేమో? అందుకే మావార్ని అలా నిర్బంధిస్తున్నారేమో? ఆ నర్సింగ్ హోం డాక్టర్ కూడా వాళ్ళతో చేతులు కలిపాడు. సందేహం లేదు. వాళ్ళు ఎంతకైనా తెగించగలరు. ఈ విషయం నేను మావారితో చెప్పలేదు. ఆయన్నింకా ఉద్రేక పర్చడం నాకిష్టంలేదు. దీన్ని—ఈ సవాలుని—నేను స్వయంగా ఎదుర్కోవాలనుకున్నాను. ఎట్టి పరిస్థితిలోనూ వాళ్ళకి లొంగకూడదనుకున్నాను. ఎదుర్కోనే మార్గాలు

ఆలోచించసాగాను. వాళ్ళు నా ఆలోచనలు పసి గట్టారేమో, నేను మావార్ని తీసుకు వెళ్ళిపోకుండా కట్టు దిట్టాలు చేశారు. మావారు అక్కడ్నుంచి తప్పించుకున్న పక్షంలో వెంటనే పోలీసులకు రిపోర్టువేళుందనీ, ఒక ఉన్నాది ప్రజలమధ్య స్వేచ్ఛగా సంచరించడం చట్టం సమ్మతించదనీ, అదుపులోకి తీసుకొని నట్ వశానకి పంపి అక్కడ శాశ్వతంగా ఉంచేస్తారనీ మరో హెచ్చరిక చేశారు.”

“ప్రాసీడ్!”

“అసలు నాకు మావార్ని తప్పించాలన్న ఆలోచన లేదు. నా ఆలోచనలు వేరే విషయంపై లగ్నమై ఉన్నాయి.... నన్ను గతంలోకి లాగుతున్నాయి.... నేను ఏదో ఒక అతి ముఖ్యమైన విషయాన్ని విస్మరిస్తూ వచ్చానని శంకించడం ప్రారంభమైంది. ఆ రోజంతా కూర్చుని బాగా ఆలోచించాను. అప్పుడు దాన్ని కనుక్కున్నాను!”

“వెల్, ఏమిటది?”

“మామయ్య చావు గురించి ... ఆ రాత్రి నేనేదో గమనించినట్టు గుర్తు. అసలు ఆయన చెరువులో ఎలా పడిపోయారో మీకు నేను చెప్పనేలేదుకదూ?”

“చెప్పలేదు. ఎలా పడిపోయారు?”

“ఆ రాత్రి ఆయన స్టీవ్ వాకింగ్ చేశాడు. ఆయన స్టీవ్ వాకర్ అని అంతకుముందు నెలసంచి పుకారు వుంది.”

“పుకారా? అంటే నిరారణకాలేదా?”

“నిరారణ అయింది. మేం విశ్వసించేవాళ్ళే అన్నారు. కానీ మా ఇంట్లో ఎవరూ చూడలేదు, మొదటిసారి

రెండు నెలలక్రిందట ఆయన రాత్రి ఒంటిగంటకి, ఒంటి మీద కేవలం బనియన్ లుంగీతో; కాళ్ళకి చెప్పులేకుండా నడిచి వెళ్తోంటే మెయిన్ రోడ్ మీద చాలామంది చూసి పలకరించారట, కం గారు పడి. ఆయన్నా స్థితిలో చూస్తామని ఎవరూ వూహించి వుండరు. పలకరిస్తే మాట్లాడకుండా, వాళ్ళవైపు చూడకుండా, సూటిగా నడుచుకుంటూ వెళ్ళిపోయారట. వీళ్ళకేమీ అంతుబట్టక అలాగే చూస్తూండిపోయారట. బహుశ మనసు బాగాలేక అలా షెరుకి బయల్దేరానని తర్వాత సర్ది చెప్పుకున్నారట.

“ఈ సంగతి చాలా రోజులవరకు ఇంట్లో మాకెవరికీ తెలీదు, తర్వాత పదిహేనురోజులకి తిరిగి ఆయన అలా చేసేవరకూ. అయితే ఈసారి రోడ్డుమీద నడిచివెళ్ళలేదు. ఇంటి వెనుక పెరటి గోడ ఎక్కి కూర్చున్నారట.... అప్పుడే సినిమానించి వస్తోన్న వెనుక వీధిలోని భీముడు అది చూసి దొంగనుకుని అరిచాడట. కానీ ఎంతకీ కదలిక లేకపోవడంతో, దగ్గరికెళ్ళి గుర్తుపట్టి, పారిపోయి ఇంట్లో తలుపేసుకున్నాడట. ఈ సంగతి ఉదయం మాతో భయపడుతూ రహస్యంగా చెప్పాడు. అప్పుడే మాకు ఆయన ఆరోగ్యం తెలిసింది. నాకెంతో ఆందోళన కలిగింది ఆయన పరిస్థితికి. రాజేశ్వరి వెంటనే డాక్టర్ ని పిల్చింది—”

“ఈ డాక్టర్ ఎవరు?” అన్నాడు లాల్.

“డాక్టర్ జనారన్. అక్కడి సివిల్ డాక్టర్, మా ఫ్యామిలీ డాక్టర్ కూడా. ముఖైఅయిదేళ్ళుంటాయి, బ్రహ్మచారి. అతన్ని గురించి కథలున్నాయి.”

“చరితారుడు—కథలుగలవాళ్ళు చరితారులు.”

జాన్ నోగు తెరచి అన్నాడు. తిరిగి మూసుకున్నాడు.

ఆమె నవ్వుకుంటూ అంది, “ఈ డాక్టర్ మామయ్యని పరీక్షించి మానసిక రోగి అన్నాడు. స్టీవ్ వాకర్ అని ధృవపర్చాడు. కానీ మామయ్య అంగీకరించలేదు. తనకే అనారోగ్యం లేదన్నారు. తాను స్టీవ్ వాకింగ్ చేయడం అసంభవమని ఖండించారు. మరి పూరంతా చెప్పుకునే మామేమిటి? వాళ్ళు ఆ బద్ధాలు సృష్టిస్తున్నారా? ఆయన్ను అపఖ్యాతిపాలు చేస్తున్నారా? అది అసంభవం, పూర్వో అందరికీ ఆయనంటే భక్తి గౌరవమున్నాయి. విరోధులెవరూలేరు. ఆయన్ని అంతా ఇష్టపడతారు.

“కానీ మామయ్యని చూస్తే వెళ్లి ఆరోగ్యంగానే కనిపించేవారు. మానసిక వ్యాధులు బెటికి వ్యక్తం కావుగా, ప్రవర్తనలో తప్ప? అవి అంతర్గతంగా, నిగూఢంగా రూపుదిద్దుకొంటూ అపస్మారక స్థితిలో మనల్ని వింతగా ప్రవర్తింపజేస్తాయి.... స్టీవ్ వాకర్ తాను స్టీవ్ వాకర్ నని తెలుసుకోలేడు కదా, ఇతరులు తెలుసుకొని చెప్పేవరకూ?

“అప్పటినుంచీ ఆయన స్థితికి మేమంతా కలతచెంది జాగ్రత్తగా చూసుకునేవాళ్ళం. ఆ వయసులో బాధ్యతలన్నీ చక్కగా తీర్చుకుని, ఏ బాదరాబందీలేని ప్రకాంత జీవితం గడుపుతున్న ఆయనకి సమస్యలేమిటో, విచారమేమిటో ఒహపట్టాన అంతుబట్టలేదు. అడిగితే ఆయన చెప్పేవారుకాదు. ఆ విషయాలు కదిపితే చాలు, కోపంతో విరుచుకుపడేవారు. మా అందరికీ—పూర్వో వాళ్ళందరితో సహా పిచ్చిక్కిందని—మా పరామర్శలూ సపర్యలతో మిగిలివున్న తనకూ ఎక్కిస్తున్నారనీ— అంతా కలిసి కట్టగట్టుకుని వెళ్ళి పిచ్చాసుపత్రిలో తగలడండాని తీసేవారు.

“అప్పటినించీ మేం దూరంగా ఉండనాగాం. కానీ రాత్రులు బాగ్రతగా కనిపెట్టేవాళ్ళం. సూరిపండు—మా పనివాడు బయట కాపలా వుండేవాడు. నేను రాత్రులు అనేకసార్లు లేచి ఆయన గదిలోకి చూసేదాన్ని. ఆయన ప్రశాంతంగా నిద్రిస్తున్నట్లు గురక వినిపించేది.... అలా పదిహేనురోజులు ఏమీ జరగలేదు, ఆయన మళ్ళీ స్టీవ్ వాకింగ్ చెయ్యలేదు, డాక్టర్ ఇచ్చిన మందులూ ట్రాన్సిక్విలైజర్స్ వాడకుండా పారేసినా. అయితే సరిగా పదహారో రోజున ఆయన మళ్ళీ స్టీవ్ వాకింగ్ చేశారు—మూడోసారి—అదే చివరిసారి—అంతే, అదే రాత్రి ఆయన ప్రాణాలు కోల్పోయారు.”

“అప్పుడెవరూ చూడలేదా?”

“లేదు, అదే గురదృష్టం. ఆయన 12-30—2-30 మధ్య చనిపోయి వుంటారని డాక్టర్ అన్నాడు. నేను ఒంటిగంటకి లేచి చూస్తే ఆయన గదిలోనే వున్నారు. గురక వినిపించింది. ఆ తర్వాత అరగంటకి మావారు చూశారట—అప్పుడూ వున్నారు. ఆ తర్వాతే ఆయన ఎప్పుడు లేచివెళ్ళాలో తెలీదు. సూరిపండు చూడలేదు. అప్పుడతను కాపలాలేడు. ఆ పదిహేనురోజులూ ఏమీ జరక్కపోవడంతో వాడికి ఆసక్తి నశించి గుడిసెలోకి వెళ్ళి పడుకున్నాడు—అర్థ రాత్రికే.”

వీధిలో కూడా ఆయన్ను ఎవరూ చూడలేదు. చెరువు తూర్పువైపు కిలోమీటరు దూరంలో వుంది. అక్కడ ఒకవైపు అన్నీ గుడిసెలూ, చిన్న హోటళ్ళూ వున్నాయి. అక్కడా ఆయన్ను ఎవరూ చూడలేదు. అక్కడ లెట్టు లేవు. ఆ రాత్రి వెన్నెలలేదు. ఎవరె నా చూసివుంటే ఆయన దక్కేవారేమో, అలా వ్రాసివుంది!”

“అయితే ఇందులో మీ అనుమానమేమిటి?” లాల్ అడిగాడు.

“అదే చెప్పబోతున్నానిప్పుడు.... ఆ రాత్రి ఒంటి గంట తర్వాత నేను మళ్ళీ రెండున్నరకి వెళ్ళి చూశాను.”

“చూస్తే....?”

“అప్పుడాయన గదిలోనే వున్నారు.”

“ఏమిటి! గదిలోనే వున్నారా?”

“అవును, నాకు అప్పుడు గురక కూడా వినిపించింది.”

“కానీ డాక్టర్ పన్నెండున్నర— రెండున్నర అని—”

“అవును, ఆ మధ్యకాలంలో మరణించారని అన్నాడు. కానీ నాకు తెలిసిన దాన్నిబట్టి ఆయన రెండున్నర వరకూ సజీవంగా వున్నారు గదిలో నిద్రిస్తూ.”

“మీరు పొరబడ్డారు—”

“నేను పొరబడ్డాననకండి! టైము సరిగ్గా చూశాను. నిద్రకళ్ళతో కాదు పూర్తి తెలివితో వున్నాన్నప్పుడు. నా చెవులు స్పష్టంగా విన్నాయి ఆయన గురక.”

“అయితే డాక్టర్ పొరబడ్డాడా—?”

“నాకు తెలీదు, నేనతన్ని అడగలేదు. నాకు వీలు దొరకలేదు. అసలీ సంగతి నాకు నిన్న రాత్రే నిశ్చయంగా తెలిసింది. ఇందులో పొరపాటు లేదనుకున్నాకే ఇలా మీ దగ్గరికొచ్చాను. ఇలా రావడానికి కారణం చెప్పకోవాలి గనుక మావారికి ఈ సంగతి చెప్పాను. ఇంకెవరికీ చెప్పలేదు. ఆయన వెంటనే నన్ను వెళ్ళమన్నారు.

“డిటెక్టివ్ గారూ, ఇప్పుడు మీకు పరిస్థితి బోధపడింది. పొరపాటు ఎక్కడ జరిగిందో మీరు తెలుసు

కోవాలి. నేను కనుక్కున్నది నిజమే ఆయన చావు అనుమానాస్పదమైన పక్షంలో ఆస్తికి వాళ్ళు వేస్తున్న ఎత్తుగడల్ని చిత్తుచేసే ఆధారం మాకు లభిస్తుంది. ఏమంటారు?”

“ఇందులో మీ రెవర్ని అనుమానిస్తున్నారు?”

“ఎవరినీ లేదు. అందుకే మీ దగ్గరికొచ్చాను, మీరు తెలుసుకోగలరన్న ఆశతో. నేను మిమ్మల్ని కలుసుకున్నట్లు ఆక్కడ ఎవరికీ తెలియకూడదు, రహస్యంగా వుంచాలి.”

“రహస్యాలకి నూరు శాతం భద్రత” లాల్ అన్నాడు, “కానీ మసెప్ సరళ, ఒకవేళ మీ అనుమానం తప్పయితే—మీరు పొరబడివుంటే — వాళ్ళ ఆటల్ని ఎలా కటిస్తారు?”

“నా అనుమానం తప్పకాదు, నా అంతరాత్మకు తెలుసు.”

“అంతరాత్మ అప్పుడప్పుడు డింక్ కొడుతుంది.... దాన్ని పూర్తిగా నమ్ముకోకండి. మీరు చేయవల్సిన పని ఒకటి వుంది, వినండి.”

“చెప్పండి.”

“మీ వార్ని అలా నిర్బంధించేందుకు వారికే హక్కు లేదు. మీ మరిదిగారి బెదిరింపులు వట్టి హాంబక్. వాళ్ళేమీ నెయ్యిలేదు, అలా గార్డియన్ షిప్ పొంద లేరు. ఒక వ్యక్తి మానసిక రోగి అని నిరూపించి, అతను తన ఆస్తి వ్యవహారాల ఆజమాయిషీకి అనర్హుడని రుజువుచేసి, అతనిమీద అదుపు పొందాలంటే చాలా తతంగం వుంటుంది. అందుకు మేజిస్ట్రేట్ కి పిటిషన్ పెట్టుకోవాలి. దానితోపాటు రెండు సరిఫికేట్లను జతపర్చాలి. ఒకటి గెజిటెడ్ మెడికల్ ఆఫీసర్ ధృవ

పరచింది, గెండోది రిజిషరు మెడికల్ ప్రాక్టీషనర్
 ధృవపర్చింది. వాటిని పరిశీలించి మేజిస్ట్రేట్ సందేహ
 లుంటే రోగిని స్వయంగా పరీక్షించవచ్చు. ఆ పిటి
 షన్ సమంజసమైనదని తోచినప్పుడే నట్ హాస్కి
 రిసెప్ట్ ఆరర్ జారీ చేశారు ...

“కాబట్టి మీవారు మానసిక రోగి అంటూ ఆ డాక్టర్
 ఒక్కడే ధృవపర్చి సరిపోదు. అసలు అందు నిమిత్తం
 అంతకాలం అలా నిర్బంధించే వాక్కు అతనికి లేదు.
 రోగ నిర్ధారణకు పూనుకునే ముందు మేజిస్ట్రేట్ అనుమతి
 పొందాలి. పదిరోజుల్లో నివేదిక అందించాలి. అనసరమే
 మేజిస్ట్రేట్ ఆ కాలాన్ని పొడిగించవచ్చు. ఇటువంటి ఏ
 నియమావళినీ పాటించక గుడిగా జంగిల్ లాని అనుస
 రిస్తున్న వాళ్ళమీద మీరు చర్య తీసుకోవచ్చు. మీ
 కవరె నా లాయర్ తెలుసా విజయవాడలా?”

“తెలీదు, కానీ కొందరి పేర్లు తెలుసు.”

“వెల్, మీ రెక్కడుంటున్నారు ప్రస్తుతం?”

“హోటల్ లో.”

లాల్ అన్నాడు. “మిసెస్ సరళ, మేం ఈ కేసు
 తీసుకుంటాం. రేపుదయం బయల్పడి వెళ్తాం, మీరూ రండి
 మాతో మా కార్లో. మిమ్మల్ని విజయవాడలో
 డ్రావ్ చేసి, మేం మీ ఊరు వెళ్తాం. మీరక్కడ మంచి
 లాయర్ ని కలిసి పరిశీలి వివరించండి. చాలు, అతను
 నర్సింగ్ హోంకి వెళ్ళి వాళ్ళకు బాంధ్రితన నేర్పుతాడు.
 మీవారికి విముక్తి కలిస్తాడు.”

“కానీ నా చగ్గర డబ్బు ...”

“ఏమీలేదా?”

“నేనిది ఆశించలేను.”

“నెవర్ మెండ్, మా డ్. ష్” జాన్ అన్నాడు
రెండోసారి నోరు తెరిచి.

“డబ్బు మేం సర్దుతాం, తర్వాత నెటిల్ చేసు
కుందాం. ఏమంటావు పార్టనర్?”

లాల్ అంగీకరించాడు.

ఆమె కృతజ్ఞతగా చూసింది, “అయితే ఉదయం
బయల్ దామా?”

లాల్ తలూపాడు. “ఉదయం అయిదు గంటలకి.
మీరు రెడీగా ఉండండి, వచ్చి తీసుకెళ్తాం. యే
హోటల్ లో దిగారు మీరు?”

చెప్పింది సరళ.

2

స్కీల్ ఇన్స్పెక్టర్ కరదాచారి మీసాలు గువ్వి
చిరునవ్వు విసిరాడు.

“అయితే మీరు లాల్ ఆండ్ జాన్, సుప్రసిద్ధ నేర
పరిశోధకులు, ట్విన్ సిటీస్ డిటెక్టివ్ ఏజెన్సీ వ్యవ
స్థాపకులు, మరియు భాగ్యనగర్ వాసులన్నమాట!”
అన్నాడతను తమాషాగా చేతులూతూ.

జాన్ నవ్వాడు కళ్ళు తిప్పుతూ. “మరొకటి కూడా
జోడించాలి; భారత జాతీయులం కూడా!”

“జాతిగురించి వదలండి, ముంగు మేం గర్హిస్తున్నాం!”
గర్హించాడు స్కీల్.

“ఉదేశం తెలుసుకోకుండా గర్హించడం—గర్హింపడం
మంచిది కాదేమో?”

“మీరే ఉదేశ్యంలో వచ్చారక్కడికి?” మండిపడ్డాడు
సబ్ ఇన్స్పెక్టర్ మోహనావ్. అతను 30 ఏళ్ళ వయస్సు

యువకుడు. నాజుగా వున్నాడు. కానీ డిటెక్టివ్ లపట్ల తన అయిష్టతను వై అఫ్ కారిలో పోటీపడుతూ వ్యక్తం చేస్తున్నాడు.

లాల్ అతన్ని సానుభూతిగా చూశాడు. “వెల్. మా రాక మీకు ఇబ్బందిగా ఉంటుందని మాకు తెలుసు, అయినా మీ సౌఖ్యం కోసం రావడం మానకోలేదు. ఇప్పుడు వచ్చాక తిరిగివెళ్ళే ప్రసక్తేలేదు. వచ్చిన పని పూరి చేసుకుపోతాం. ఒక కేసులో మా క్లయంట్ సందేహాన్ని నిరారించడానికి వచ్చాం—భూపతిరావు కేసు. నెలరోజుల క్రితం పూరవతల చెరువులోపడి మరణించి మనిషి.”

వాళ్ళిద్దరు నిటారుగా అయ్యారు. చెప్పలేనంత ఆశ్చర్యంతో ఒకరొకరు చూసుకున్నారు. తేరుకుని డిటెక్టివ్ ని మింగేసేలా చూశారు.

“రావు గారి చావుని తిరగతోడటాని కొచ్చారా మీరు!” గరించాడు స్కీల్. “అసంభవం అది! వెళ్ళి పోండి వెంటనే!”

లాల్ నవ్వాడు, “అసంభవం ఎందుకని?”

“మేం పరిష్కరించిన కేసుల్ని ఇతరులు కలకడం సహించం!”

“మీరు రావు గారి చావుని పరిష్కరించారా!”

“పరిహాస్తిస్తున్నారా? పరిష్కరించాం! అందులో ఎవరికీ సందేహాలేవు!”

లాల్ అన్నాడు శాంతంగా. “రిలాక్స్, ఇన్స్పెక్టర్. మీకు సంబంధించినంత వరకూ రావు గారి చావు పరిష్కారమైంది. మీకందులో సందేహాలేవు. ఆ కేసును మూసివేశారు కూడా—అక్సిడెంటల్ డెత్ అని లేబిల్

అంటించి కదూ?

“కానీ ఇందులో న్యాయం జరగ లేదని ఒక పార్టీ సందేహించింది. ఆ పార్టీ మమ్మల్ని సంప్రతించింది. మేమిలా ఆ కేసు రీ ఓపెనింగ్ కి బయల్దేరాం....

“ఇందుకు మీరిప్పుడు అభ్యంతర పెట్టున్నారు. అది సహజం. కేసు మా దర్యాప్తులో మరో రకంగా తేలితే మీ ప్రతిష్టకు చెబ్బి. అదే మీ భయం. అంటే మీ పరిష్కారంమీద మీకు సంపూర్ణ విశ్వాసంలేదు. అయినా ప్రతిష్ట ముఖ్యం గనుక దాన్ని కాపాడుకోవాలనే వ్యక్తిగత ఉద్దేశ్యంతో ఇలా మమ్మల్ని వ్యతిరేకిస్తున్నారు. కానీ మేం నిరుత్సాహపడి విరమించుకొనే ప్రసక్తేలేదు. అవసరమైతే మేజిస్ట్రేట్ నుండి ప్రొసీడింగ్స్ తేచ్చుకుని కొనసాగుతాం. ఈ కేసులో నిగుతీసి వదుల్తాం. మా క్లయింట్ అనుమానాన్ని నివృత్తిచేస్తాం.”

“ఎవరా క్లయింట్?” సర్కిల్ అన్నాడు ఇంకా కోపంతో.

“క్లయింట్స్ ని మేం గోప్యంగా ఉంచుతాం.”

“రావుగారి సంబంధీకులా—కుమారుడా?”

“కుమారుడంటే ఏ కుమారుడని మీ ఉద్దేశ్యం?”

“చిన్న కుమారుడు సుధీర్.”

“పెద్ద కుమారుడు సురేష్. ఎందుక్కా కూడను?”

“ఆతనికి మతిభ్రమించలేదు గనుక!”

“అంటే మా క్లయింట్ మతి చలించినవాడనా?”

“నాకలా తోచింది....”

“వెల్, తోచిందల్లా చెప్పేయడం ఆరోగ్యం కాదు. ఈ క్లయింట్ పూర్తి మానసికారోగ్యంతో మమ్మల్ని సంప్రతించడం జరిగింది.”

“అదే ఎవరు—ఆడా? మగా?”

“ఎవరైతేనేం? ఒక శ్రేయోభిలాషి!”

“శ్రేయోభిలాషులు ముందు తమ స్వంత బాగోగులు చూసుకోడం మంచిది!” అన్నాడు స్కెల్ సిగార్ తాగుతూ తాపీగా, “రావుగారి పెద్ద కుమానుడు సురేష్ కి తండ్రి చావు ప్రచారం జరగడం ఎంతమాత్రం ఇష్టంలేదు. అది దర్భాపు జరిగి కుటుంబ విషయాలు పొక్కడం సహించలేడు. ఆయన చావు గురించి లేనిపోని అపోహల్ని వ్యాపింపజేసే వాళ్ళమీద కఠిన చర్య తీసుకుంటానని మాతో అన్నాడు—

“కాబట్టి, మెడియర్ జంటిల్ మెన్, మీరు వెంటనే విరమించుకోండి. ఈ కేసులో మీరు కొత్తగా ఏమీ తెలుసుకోలేరు. డాక్టర్ రిపోర్టులోగానీ, మా ఇంక్వెస్టులోగానీ లోపాలు కనిపెట్టలేరు. సాక్షుల కథనాన్ని మార్చలేరు. మీ క్లయింట్ అనుమానం పూరిగా తప్పు. అనుమానాలుంటే మా దగ్గరికెందుకు రాకూడదు? ఎక్కడో వున్న మిమ్మల్ని పిలిచి మమ్మల్ని అసమర్థుల్ని చేయాలనేనా ఉద్దేశ్యం?”

“ఇందులో శక్తి సామర్థ్యాల ప్రస్తావనలేదు, ఇన్స్ పెక్టర్” లాల్ అన్నాడు అలసటగా. “మిమ్మల్నేదో కించపర్చాలని కాదు మా క్లయింట్ ఉద్దేశ్యం. తన కోరికని మీరు తిరస్కరిస్తారని కావచ్చు. మీ దర్భాపులో పారపాట్లుండక పోవచ్చు—చేసినంతవరకు. కాని దృష్టికిరాని అంశాలు కొన్ని వుండవచ్చు కదా? వాటిని దర్భాపులో సమీకరించి విశ్లేషించకపోతే కేసుకి పూరి న్యాయం జరగనట్టే కదా?”

“ఏమిటా దృష్టికిరాని అంశాలు, మిస్టర్ లాల్?”

“అయన సజీవంగా వున్న కాలాన్ని ‘మీ డాక్టర్’
మరణకాలంగా నూచించడం.”

“ఏమిటేమిటి! వివరంగా చెప్పండి” మోహన్
అన్నాడు క్షతూహలంగా.

లాల్ అన్నాడు. “మీ డాక్టర్ మరణకాలాన్ని
12-30—2-30ల మధ్య నిర్ణయించాడు కానీ ఆ రాత్రి
రెండున్నర ప్రాంతాల ఆయన గదిలోనే నిద్రిస్తూ
వున్నారని ఒక సాక్షి కథనం. ఈ సాక్షి—ప్రత్య
క్షంగా గమనించిన సాక్షి—ఆయన గది ముందు వుండి
లోపల గురక వినడం జరిగింది. అంతేగాక, గది తలుపు
లోపలనుంచి గడియ వేసి వుండడం కూడా గమనించడం
జరిగింది.”

“కల్పితం! కేసుని కన్స్ట్రక్ట్ చెయ్యడానికి!” అరి
చాడు సర్కిల్.

“కల్పనలతో కన్స్ట్రక్ట్ చెయ్యడానికి మేము
లాయర్లం కాము!” లాల్ అన్నాడు నిర్ణత్యంగా,
“ఈ సాక్షి కథనం కల్పనకాదు. అదేదో దురుద్దేశ్యంతో
ఇచ్చిన స్టేట్ మెంట్ కాదు. ఈ సాక్షి ఒక బాధ్యత
నెరిగిన వ్యక్తి.”

“అయితే మీ రెవరినీ బాధ్యతలేని వ్యక్తి అంటు
న్నారు, డాక్టర్నా?”

“లుక్ ఇన్స్పెక్టర్!” లాల్ అన్నాడు కఠినంగా,
“మేమిక్కడ వ్యక్తుల బాధ్యత, సమర్థత, సంస్కారం,
నీతి నిజాయితీల్ని, గుణగణాల్ని పరిశీలించడానికి రాలేదు.
వ్యాసవం తెలుసుకోడానికి వచ్చాం, కేవలం వ్యాసవం!
మీరనుకొంటున్న వ్యాసవానికి మాకూ చాలా వ్యత్యాస
ముంది. మీరు నమ్మే వ్యాసవం పొరపాటుతో కూడి

ఉండకపోవచ్చు. మీ డాక్టర్ పారబడాడని అనలేను. ఆసవగుడని చెప్పలేను. కానీ దర్శాస్త్రము సక్రమంగా నిర్వహించడంలో మీరు విఫలమయ్యారని చెప్పగలను. అందుకల్ల కొన్ని విషయాలు మరుగున వుండిపోయే అవకాశం వుంది—కాదంటారా?”

“మీకో విషయం చెప్పనా, మిస్టర్ లాల్?”
సర్కిల్ అన్నాడు మీసాలు మెలేనూ. “ఆసలిందులో దర్శాస్త్ర అనేదిలేదు! ఆన్ డి స్పాట్ టపాకాయలా పేలిపోయిన—తేలిపోయిన కేసు! ఆయన స్టీవ్ వాకర్. ఆ రాత్రి నడిచివెళ్ళి నిద్రలో చెరువులో పడిపోయారు. అంటే, అది ఆక్సిడెంటల్ డెత్. దానికి ఇంకా దర్శాస్త్ర ఏమిటి? మాకు వేరే పనీ పాటా లేదను కున్నారా?”

“ఆసలు దర్శాస్త్రము కొందరు నిరోధించారు.”

“కరిక్టు! ముఖ్యంగా పెద్ద కుమారుడు సురేష్. అతనికి తండ్రి పేరుప్రతిష్టల గురించి పట్టుదల ఎక్కువ. ఆయన చావు ప్రచారం కావడం వీలేదన్నాడు. కేసును వీలైనంత త్వరగా—అక్కడికక్కడే ముగించివేస్తే మంచిదన్నాడు. వైగా అందులో మేం చేయగల్గింది కూడా ఏమీ కన్పించలేదు.

“కానీ ఇప్పుడు మీరు-కొత్త పాయింట్ ని సృష్టించి కన్స్ట్రక్ట్ చేస్తున్నారు. దేన్ని నమ్మాలి, మా డాక్టర్ రిపోరునా? మీ సాక్షి స్టేట్ మెంట్ నా?”

లాల్ అన్నాడు, “ఇన్స్ పెక్టర్, ఇందులో మిమ్మల్ని వేరుగా, మిమ్మల్ని వేరుగా భావించి వాగ్యుద్ధం ప్రకటించకండి దయచేసి! మనసుంతా ఒక్కటే—ఒకే రంగానికి చెందినవాళ్ళం. నేరపరిశోధన ముఖ్య లక్ష్యం.

సత్యాన్ని వర్ణించడం కలిసికట్టుగా పనిచేస్తే దాన్ని సాధించగలం. ఆ లాగా కళ్ళోరు వాతావరణాన్ని సృష్టించుకుంటే కాలయాపనే జరుగుతుంది — సత్యం మరుగున వుండిపోయింది.... మేం మీ క్రెడిట్ ని దోచుకుపోవాలని రాలేను. మిమ్మల్ని అబ్బల్నిచేసి ఎదిగిపోవాలనే దుగతో కూడా రాలేను. పేరుప్రతిష్టలు మా కక్కలేదు — మా క్కావాల్సిందల్లా న్యాయం.”

“ఈ ఉపన్యాసాలతో మన మెక్కడికి పోతున్నామో తెలీటంలేదు, మిస్టర్ లాల్!” మోహన్ అన్నాడు అమాయకంగా.

లాల్ అతన్ని జాలిగా చూశాడు.

సర్కిల్ పెద్దగా నవ్వాడు. “ఈ ఉపన్యాసాల్ని ఎవరు కేర్ చేస్తాడు, మోహన్? డియర్ జంటిల్ మెన్, మీతో నే నం కుదరదు! ఉపన్యాసాలాపి నూటిగా బిజినెస్ మాట్లాడుకుందాం, మీరొక పాయింట్ తెచ్చి ఆలోచింపజేశారు. మేం ఒకసారి మా నోట్స్ రిఫర్ చేసుకుంటాం. తగిన విధంగా చర్య తీసుకుంటాం. మీరిక నిశ్చింతగా, సెలవు తీసుకోవచ్చు.”

“మీ దగ్గర్నుంచా?”

“ఈ ఊర్నుంచే! అరగంటలోగా మీ కారు రోడ్డు మీద ఉరుకుతుండాలి. అది మా హెడ్ చూడకపోతే పరిసితి బాగుండదు.”

“ఏమవుతుంది? ఏం చేస్తారు?”

“మీమీద కఠిన చర్య తీసుకుంటాం!”

“ఏ ఆధారంతో? ఏ సెక్షన్ ప్రకారం?”

“ఆధారాలూ, సెక్షన్లూ అన్నీ మీకు తెలుసు.”

లాల్ లేచాడు వెంటనే, “మమ్మల్ని ఎలా రక్షించు

కోవాలూ కూడా మాకు తెలుసు! నీయూ, ఫ్రెండ్స్!
కమాన్, జాన్.”

3

శ్రీనగర్ టౌను అతి సుందరమైనది. శుభ్రతకు, పరిసరాల రమ్యతకు సాటిలేనిది. ప్రకృతి దృశ్యాలకు పెట్టింది పేరు.

అందమైన వీధులతో, మరీ అందమైన గృహాలతో; కాలుష్య నివారణలోనూ, పారిశుధ్యాభివృద్ధిలోనూ, ప్రజా జీవితానికి వలసిన ఉన్నత ప్రమాణాలతో, మహా మహా నగరవాసులను సైతం ఆకట్టుకొనే అతి నిరాడంబరమైన టౌను శ్రీనగర్.

ఊళ్ళో ఒక సివిల్ హాస్పిటల్ తోపాటు అరడజను వైద్యవేటు ఆస్పత్రులున్నాయి. కోర్టు, జూనియర్ కాలేజీ ఇతర ప్రభుత్వ కార్యాలయాలూ వున్నాయి. ఏడేనిమిది హోటళ్లు, నాలుగు లాజింగులు (వాటిలో రెండు ఆధునిక సౌకర్యాలు గలవి), అయిదు సినిమా థియేటర్లు వున్నాయి.

చుట్టుపక్కల గ్రామాలవారికి అది ముఖ్య వ్యాపార కేంద్రం. ఊరి రెండు చివరలను కలిపే నాలుగు కిలో మీటర్ల కోడ్డు పొడవునా వివిధ వ్యాపార కేంద్రాలు నెలకొని వున్నాయి. బియ్యం ప్రధాన వ్యాపారం కాగా, ఈమధ్య కాలంలోనే అసంఖ్యాకమైన రైసు మిల్లులు వెలిశాయి. ఆర్థికంగా, వ్యాపారపరంగానూ ఇంత అభివృద్ధి సాధించినా, ఇంకా ఊళ్ళోని రాజకీయాలు దీన్ని మేజర్ పంచాయితీ నుంచి మున్సిపల్ స్టాయిలోని పాలనా వ్యవస్థకి తీసుకుపోలేకపోతున్నాయి.

ఊరవతల ఉత్తరంవైపునుంచి నీటిచెరువుంది. ఆపైన

వరిపాలాలూ, ఉయ్యూరు ఘగర్ ఫ్యాక్టరీ కింద చెరకు తోటలూ వున్నాయి. చెరువు ప్రాంతాల జనసంచారం వుంటుంది. అక్కడ వ్యవసాయ కూలీలు, ఇతర బడుగ వర్కాలవారూ నివసిస్తూంటారు. అక్కడ వాళ్ళ అవసరాల్ని తీర్చే చిల్లరకొట్లూ, టీ బడ్డీలు వున్నాయి.

దక్షిణం దిక్కు- విజయవాడ రోడ్డుమీద కొంత దూరం వెళ్తే భూపతిరావు రెసుమిలు వుంటుంది. ఇంకా పెక్కి వెళ్తే ఆయన కొబ్బరి తోట కన్పిస్తుంది. ఊరిమధ్య దేవాలయం దగ్గర ఆయన రెండంతస్తుల మేడ దర్శనమిస్తుంది.

పోలీస్ స్టేషన్ లో ఇన్స్పెక్టర్ సంకుచిత ప్రవర్తనకి నిరాశచెందని, బాధపడని డిటుక్కి వలు భూమపానం చేస్తూ కాగ్లో తిరిగి కొన్ని పనులు వేగంగా ముగించుకుని, సివిల్ హాస్పిటల్ ముందు క్రెమ్ గా నిగారు.

సమయం మధ్యాహ్నం రెండు కావస్తోంది.

మెట్లెక్కి లోపలికి వస్తోంటే, యుక్తవయసులోని నర్స్ వాళ్ళని ఆహ్వానించింది. జాన్ ఓ అందమైన చిరునవ్వు ఆలా విసిరి, ఆమె కన్నె హృదయాన్ని ఇలా దోచుకోబోయాడు.

“ఇలా రండి, ప్లీజ్! డాక్టర్ లోపల వున్నారు...”
దారి చూపించిందామె.

కారిడార్ లో నడిచి చివరి గది దగ్గర ఆగారు. ఆమె లోపలికి తొంగి చూసి, “సర్, ఎవరో మెడికల్ రిప్రెజెంటేటివ్స్ లా వున్నారు, వచ్చారు” అంది.

“ఘాట్ వెమ్ ఇన్!” అరుపు వినిపించింది.

ఆమె డిటెక్టివ్ లని గదిలో ప్రవేశ పెట్టి నిష్క్రమించింది.

డాక్టర్ జనారన్, సరళ చెప్పిన వరుసులో నల్లగా దృఢంగా వున్నాడు. అతన్ని విప్చేసి కూర్చున్నారు డిటెక్టివ్లు.

లాల్ అన్నాడు. “డాక్టర్, మేం హైదరాబాదు నుంచి వచ్చాం. లాల్ అండ్ జాన్ అంటే సరిపోతుందనుకుంటాను—”

“లాల్ అండ్ జాన్!” అన్నాడతను, ఉలిక్కిపడి నిటారుగా కూర్చుని.

“యస్, మేం భూపతిరావ్ ఆక్సిడెంటల్ డెత్ ని తిరిగి దర్శాపుచేస్తున్నాం. ఇందులో మీ సహకారం మాకు చాలా ఆవసరం.”

డాక్టర్ అయోమయంగా చూస్తున్నాడు. అతని ముఖంలో కలవరం, కంగారు, భయమూ అన్నీ కలగా పులగంగా కలిసి, చకచకా వ్యక్తమవుతున్నాయి.

“డాక్టర్—మీ ఆరోగ్యం—బాగుందా?” లాల్ అన్నాడు చటుక్కున.

అతను తేరుకున్నాడు. నెమ్మదిపడ్డాడు. బలహీనంగా నవ్వాడు. “నా ఆరోగ్యం.... థనాథన్! మీరు మెడికల్ రిప్రజెంటేటివ్స్ అని చెప్పింది నర్సు—”

“అలా మేం చెప్పలేదు, ఆమె పొరబడింది. మీరు కంగారుపడకండి. ఆ థనాథన్ ఏమిటి? మమ్మల్ని నవ్వించకండి. మీతో కొన్ని విషయాలు సీరియస్ గా మాట్లాడాలి. మీరు భూపతిరావు మృతదేహం మీద నామమాత్రపు పోస్టుమార్ట్ మ్ జరిపారు—”

“కానీ ఆ విషయాలు నాతో ఎందుకు మాట్లాడుతున్నారు? మీ రెవరి తరపున వచ్చారు?”

“ఓ క్లయింట్ తరపున. ఆ కేసు సక్రమంగా దర్శాపు

జరగ లేదు.”

“దర్శాపు జరిపించే అవసరం కనిపించలేదు!” అన్నాడు డాక్టర్ వెంటనే, “ఆన్ ది స్పాట్ తేలిపోయిన కేసు, ఎవర్నయినా అడగండి. ఆయన ప్రమాద వశాత్తు చెరువులోపడి చచ్చిపోయారు, అంతే. ఈ విషయాలు నేను మీతో చర్చించకూడదు. నా కనుమతి లేదు. పోలీసుల్ని కలవండి. కానీ వాళ్ళెప్పుడో ఆ కేసు మూసేకారు—”

“ఆ కేసు రీ ఓపెనింగ్ కి ఇదుగో మేజిస్ట్రేట్ గారు ఇలా ఆజ్ఞాపిస్తున్నారు....” లాల్ ఒక కవరుతీసి అతనికి బావ్రతగా అందించాడు.

డాక్టర్ దాన్ని విప్పి నదివి కంగారుపడ్డాడు. ముఖం వివరమేంది.

లాల్ నవ్వాడు విలాసంగా, “మేం మేజిస్ట్రేట్ ని కలుసుకొని వస్తున్నాం, డాక్టర్. మా సందేహాలు ఆయనకు వినిపించాం. ఆ కేసుని హడావుడిగా ముగించారని ఆయన అన్నారు. ఆక్సిడెంటల్ డెత్ కు సంబంధించి సర్కమ్ స్టేన్సియల్ ఎవిడెన్స్ లో ఎటువంటి లోపం కనిపించలేదన్నారు.

“ఇక మెడికల్ ఎవిడెన్స్ కు — పోస్టుమార్ట్ మ్ కు ఆయన కుటుంబం ముఖ్యంగా ఆయన పెద్ద కుమారుడు సురేష్ అంగీకరించలేదన్నారు. కుటుంబ ప్రతిష్ట, తండ్రి గురించిన చేదు వాస్తవాలు రచ్చకెక్కడం అతను సహించలేదట. మీకు తెలుసు, ఈ పలుకుబడి గల కుటుంబాల వాళ్ళకి లొంగి, కొందరు. అధికారులెలా ప్రవర్తిస్తాగో. ఈ కేసులో మీరంతా వాళ్ళకి లొంగి వుండి విధుల్ని సక్రమంగా నిర్వహించలేను.

“వెల్, ఒక అత్యంతాసక్తికరమైన విషయం ఇటీవల వెలుగులోకి వచ్చింది. దాన్ని మేజిస్ట్రేట్ కి వినిపించాం. ముందు ఆయన చాలా అప్ సెట్ అయ్యారు. శర్వాశ కాంతంగా ఆలోచించారు. మేం కేసుని మా క్లయంట్ ప్రయోజనాల కోసం తిరగతొడి పెడదారి పట్టించడం లేదని ఆయనకు నమ్మకంగా తెలుసు. మా రెఫ్యుటేషన్ ఆయనకు తెలుసు. మాతో చాలా ఆశ్చర్య తతో మాట్లాడారు. ముందు మమ్మల్ని తిరస్కరిస్తారనుకున్నాం. ఈ పునః దర్శాపు బాధ్యతల్ని ప్రభుత్వాధికారి కే అప్పగిస్తారనుకున్నాం. కానీ డాక్టర్, మామీద విశ్వాసంతో, అభిమానంతో మమ్మల్నే నియమించారు. తత్ఫలితమే ఈ ఆరర్.

“వెల్, మాకిప్పుడు ఏ ఆటంకాలూ వుండవు” లాల్ ఇంకా కొనసాగించాడు. “మేం కోర్టు రికార్డులలో మీ మెడికల్ రిపోర్టుని, పోలీసుల ఇంక్వెస్టునీ చూశాం. మీ రిపోర్టులో మీరు చాలా తక్కువ అంశాలు—పైపై విషయాలను మాత్రమే పొందుపర్చారు. పురీషనాళంలో ధర్మామీటరు వుంచి శవం ఉష్ణోగ్రత, రిగర్ మార్టిస్, పోస్టుమార్టం లివిడిటీ, స్కిన్ ఎలాస్టిసిటీ, వస్త్రధారణ, ఇంకా శవంమీద ఇతర వస్తువులూ గాయాలూ మొదలె నవి....”

“అంతే మిస్టర్ లాల్, శవాన్ని కోసి చిన్నాభిన్నం చెయ్యడం ఆయన కుటుంబం అంగీకరించలేదు. పైగా అంత అవసరం కన్పించలేదు కూడాను.”

“అవసరం కన్పించలేదా?” లాల్ అన్నాడు ఆశ్చర్యంగా, “డాక్టర్, మీరు బాధ్యతగల అధికారి. అవసరం కనిపించలేదంటున్నారా? ఆయన కుటుంబంలో ఫ్యామిలీ

డాక్టర్ గా సన్నిహిత సంబంధాలు కలిగివుంటూ, ఆయన ఆరోగ్యంపట్ల, ఆయన అకాలమరణంపట్ల ఏ మాత్రమూ శ్రద్ధ కనబర్చక పలువురూ చెప్పకున్న గాలిమాటలతో నిర్ణయానికొచ్చేసి మీ కర్తవ్యం నెరవేరిందనుకున్నారా? పోలీసులు లక్ష వూహిస్తారు. ఉత్పేక్షం వాళ్ళ ఊపిరి. కానీ డాక్టర్ ఆలా కాదు, పరిశీలిస్తాడు. కనుక్కుంటాడు. తను కనుక్కున్న వాటిమీదనే ఆధారపడి నిర్ణయాలు చేస్తాడు. మీరు కుటుంబసభ్యుల నిర్ణయాలకి తలొగ్గి ప్రవర్తించారనడం నేనిప్పుడు అంగీకరించను. ఆలా జరిగి వుంటే, ఫలితాలను కూడా మీరు వాళ్ళకనుకూలంగానే ప్రకటించి వుండేవారు.”

“ఫలితాలా?”

“అవును, ఫలితాలు—”

“ఆగండి! వాళ్ళకనుకూలంగా ప్రకటించి వుండే వాడ్లనడంలో మీ ఉద్దేశ్యం? వాళ్ళని మీరు అనుమానిస్తున్నారా? ఏ రకంగా?”

“వాళ్ళ ధోరణి, ప్రవర్తన అనుమానాస్పదంగా లేమా? ఆ చావుని గుటురటుగాకుండా మట్టబెట్టాలనుకోవడం, సుధీర్ ని ఆస్పత్రిలో నిర్బంధించి ఆసిమీద ఆధిపత్యం పొందాలనుకోవడం, అంతా ఒక పథకం ప్రకారం జరుపుతున్న కుట్రలా లేమా?”

“మీ ఆరోపణలు తీవ్రంగా వున్నాయి! సురేష్ కి తెలిసే—”

“గో టు హెల్! తండ్రి బ్రతికున్నప్పుడు లేని శ్రద్ధాభక్తులు, ఆయన పోవడంలోనే ఆకస్మాత్తుగా ఎలా పుట్టుకొచ్చాయి? ఆయన ప్రతిష్ట గురించి అంత బెంగ ఇప్పుడు ఎందుకు? డాక్టర్, ఆ చావు దర్శాత్తు

జరిగితే ఎవరి ప్రయోజనాలకి ముహూర్తం నాకు తెలుసు. భయపడినవారే ఇలాటి ఆర్థిక అరణ్యాలని బెదిరింపులు చేస్తారు.”

“ఆర్థిక రైట్, ఇండాక్ నేనే ఫలితాన్ని వాళ్ళ కనుకూలంగా ప్రకటించలేదన్నారు?”

“టెలింగ్ — మరణ సమయం, అది 12-30 — 2-30ల మధ్య నిర్ణయించారు. అవునా?”

“అవును....”

“వెల్, ఆ సమయంలో ఆయన బ్రతికే ఉన్నారంటే మీరేమంటారు?”

“ఏమిటి! ఆయన బ్రతికే వున్నారా!”

“అవును, రెండున్నరవరకూ ఆయన గదిలో గురక విప్పించింది.”

డాక్టర్ ఉలిక్కిపడ్డాడు, “గురక విప్పించిందా? ఎవరన్నారు?”

“ఒక నమ్మక మేరే సాక్షి.”

“ఎవరూ సాక్షి?”

“అది మేం పోలీసులకే చెప్పలేదు.”

“నాకు తెలుసు. అదేవరో నాకు తెలుసు. సరళ కమా? అవును, ఆమె నిన్నటినుంచీ కనిపించలేదు. మీ దగ్గరికి వెళ్ళి ఇలా పంపింది. ఇది ఆమె పనే!”

“వెల్, నా ప్రశ్నకు జవాబివ్వలేదు.”

“అది పూర్తిగా అబద్ధం. అసంభవం.”

“మీ రిపోర్టు నిజమా?”

“నిజం. పూర్తిగా వాస్తవం.”

“డాక్టర్, మీరు పొగపాటున కమిట్ అవుతున్నారేమో.... ఇప్పటికే నా అవకాశం వుంది, బాగా ఆలోచించుకోండి!” జాన్ హెచ్చరించాడు.

“లేను, నే నూచించిన టైము సరయినదే!”

“మిరిస్పూడు కమిట్ అయిపోయారు!” అన్నాడు కాన్.

డాక్టర్ అన్నాడు. “ఆ రాత్రి ఆ సమయంలో ఆయన గదిలో గురక వినిపించిందంటే మీ సాక్షి పొరబడి వుండాలి. ఇంట్లో వాళ్ళు ఆయన్ను రాత్రులులేచి కనిపెట్టడం నాకు తెలుసు. పనివాడు నూరిపండు బయట కాపలా వుండేవాడు. కానీ ఆ పదిహేను రోజులూ ఆయన మళ్ళీ స్టేట్ వాకింగ్ చెయ్యలేదు. అందువల్ల ఆ రాత్రి కూడా ఏమీ కాదనే ధీమాతో నూరిపండు వెళ్ళి పడుకున్నాడు.

“నాకు తెలిసినంతవరకు ఇంట్లో సురేష్ భార్య రాజేశ్వరి, సుధీర్, అతని భార్య సరళ తప్ప—సురేష్ ఏనాడూ తండ్రిని అలా కనిపెట్టలేదు. గాఢంగా నిద్రించేవాడు. ఆ రాత్రి రాజేశ్వరి కూడా కనిపెట్టలేదు. తనకెందుకో గాఢంగా నిద్రపట్టేసిందని నాతో అంది. ఇక సుధీర్, సరళ, ఇద్దరూ ఆ రాత్రి ఎన్నిసార్లు లేచి చూశారో నాకు తెలీదు. కానీ అన్నిసార్లు చూశాక, ప్రతిసారీ గురక విన్నాక, చివరిసారిని సరిగా గుర్తు పెట్టుకుని ఉండకపోవచ్చు. నిద్రమత్తులో లేని గురకను వింటున్నట్లు భ్రమించి వుండొచ్చు. లేదా, చివరిసారి చూసిన సమయాన్ని పొరబడి వుండచ్చు.”

లాల్ అన్నాడు. “మొదటిసారి సరళ ఒంటిగంటకి, రెండోసారి ఆమె భర్త ఒకటిన్నరకు చూశారు. ఇద్దరూ పొరబడే వీలేదు. ఆ రెండుసార్లు గురక వినిపించింది. ఆ రెండు సమయాలూ మీరు నిర్ణయించిన మరణ సమయంలోనివే కమా?”

డాక్టర్ తలూపాడు. “కానీ రెండోసారి ఆ మె
థర్ ఒకటిన్నరకు చూసిన తర్వాతనూచీ, ఆ తర్వాత
రెండున్నరవరకూ గల గంట వ్యవధిలో ఆయన లేచివెళ్ళి
చావు తెచ్చుకోవడానికి మంచి అవకాశం వుంది. ఈ
సమయం కూడా నేను నిరయించిన పరిధిలో నేవుంది.
ఇక రెండున్నరకు సరళ చూశాననడం కల్పితమైనా
కావాలి, పారపాటైనా కావాలి.”

“అప్పుడు తలుపు గడియకూడా వేసివుంది లోపలి
నుంచి.”

“అది పూరిగా అసంభవం. కల్పితం.”

“లేదా ఆ గురక తప్పుడు టైమింగ్ తో సృష్టించ
బడిన ఎలివీ కావచ్చు.”

“అంటే!”

“నెవర్ మెండ్. మీకు శవం తలమీద గాయంగానీ,
బాప్పిగానీ కన్పించలేదా!”

“లేదు!”

“పోసుమార మ్ లివిడిటి?”

“నెగెటివ్. నీటిలో తేలే శవంలో అది ఏర్పడదు!”

“ఆయనకు ఈత వచ్చా?”

“రాదు!”

“థాంక్స్, డాక్టర్” లాల్ లేచి కరచాలనం
చేశాడు.

4

“వెల్, పార్సర్. ఏమిటి నీ అయిడియా?” జాన్
అన్నాడు కారు స్టారుచేసి.

లాల్ సిగ రెట్ వెల్గించుకుని కళ్ళు మూసుకున్నాడు

క్షణం నేపు.

“ఈ సరళ కథ అల్లుకొని రాలేదుకదా?” అన్నాడతను మెలిగా.

“లేదు. అలా అనిచడంలేదు” అన్నాడు బాస్ డ్రైవ్ చేస్తూ, “నీ కా అనుమానం ఎందుకొచ్చింది?”

లాల్ అన్నాడు, “ఆమె భర్తను చూడు, వాళ్ళేం చేశారో! ఆ కక్షతో ఆమె తెలివిగా ఈ వంకను సృష్టించి వాళ్ళని ముప్పుతిప్పలు పెట్టాలనుకోవడంలేదు కదా?”

“కక్ష సాధించాలనుకోవడం నిజం. కానీ ఈ వంకను సృష్టించలేదు. అది ఆమె ప్రత్యక్షానుభవంలోంచి వెలికి తీసింది.”

“అయితే ఆ రాత్రి ఆ గదిలో గురక విన్నించిన ఆసామీ ఎవరంటావు?”

“నువ్వు గమ్మతుగా మాట్లాడతావు, లాల్. గురక నెవరె నా అనుకరించగలరా?”

“ఆధ్యాసం మీద ఏదై నా సాఫ్యమే పార్టనర్.”

“ప్రాసీడ్!”

“చూశావా, నువ్వు అప్రయత్నంగానే నన్ను అనుకరిస్తున్నావు, ప్రాసీడ్ అంటూ!” నవ్వాడు లాల్, “సురేష్ ని కలుసుకోవాలి. వాళ్ళింటికి పోనివ్వ. అతని రియాక్షన్ ఏమిటో, మనమీద ఏ చర్య తీసుకుంటాడో చూద్దా!”

“ఈ డాక్టర్ మన క్వంటాని ఊహించేశాడు. ఈపాటికి సురేష్ కి ఫోన్ చేసి చెప్పేసివుంటాడు. ఆ రాత్రి ఆ భార్యాభర్తలిద్దరూ గాఢనిద్రలో వున్నారట. కాదు, వాళ్ళిద్దరో ఒక్కరే నిద్రలో వున్నారు నా

ధియకీ ప్రకారం. మరొకరు అక్కడ గేర్ హాజర్ లో వున్నారు. ఈ గేర్ హాజర్ వున్న పార్టీ మరికొన్ని పార్టీ లని కూడగట్టుకొని తన పనులు చెక్కబెట్టుకుంది.”

“ఆ పార్టీ లెవరు, ఎందరున్నారు, ఏమేం చేశారు...”
జాన్ ఆడు తగిలి అంటూండగా, లాల్ అంగుకొని అన్నాడు. “మొదలైన సందేహాలకి సమాధానాలు నీ బుర్రలో వెతుక్కోగలవు.”

కారు వుదకతోంది.... జాన్ డ్రైవ్ చేస్తూన్న వాడలా మెయిన్ రోడుమీద అకస్మాత్తుగా వేగం దగ్గించి, రోడుదిగి పక్కవీధిలోకి తిరుగుతోన్న రిక్షాన్ని చూపిస్తూ అరిచాడు. “పార్టనర్, అటుచూడు! రిక్షాలో!”

లాల్, జాన్ చూపించినవెపు చూశాడు. ఆతని కళ్ళు పెద్దవయ్యాయి. “హే, సరళ!” అన్నాడతను ఆశ్చర్యంతో, “స్పీడప్! ఆమెని అంగుకోవాలి!”

జాన్ వేగంగా ఆ వీధిలోకి పోనిచ్చి రిక్షాని ఓవర్ టేక్ చేస్తూ కొంతదూరంలో ఆపేశాడు. తటాలున ఇద్దరూ దిగి నిలబడ్డారు. అంత దూరంనుంచి డిటెక్టివ్ లని చూసి సరళ, చటుక్కున రిక్షా ఆపేసి దిగిపోయింది. డబ్బులిచ్చేసి, పరిగెత్తుకొంటూ వచ్చి చేరుకుంది అరునూ, “లాల్! ఓహో, లాల్!”

“ఉప్స్....వీధి! పబ్లిక్ వీధి!” వారించాడు లాల్. ఆమె వణికిపోతోంది. లాల్ చెయ్యి పట్టుకొని అర్పింది మళ్ళీ, “నేను మీ కోసమే వచ్చాను!”

“ఎందుకు?”

“ఆయన....ఆయన . కన్పించడంలేదు!”

“ఏమిటి!”

“అవును! ఆయన పారిపోయాడట, వాళ్ళని గాయ

పరచి!”

“ఎక్కడికి? నివరంగా చెప్పండి.”

ఆమె ఆయాసపడుతోంది. వీధిలో జనం ఆమెనీ, డిటెక్టివ్‌లనీ విచిత్రంగా చూసుకుంటూ పోతున్నారు.

“ఉదయం నాలుగంటలకి ఆయన వెళ్ళిపో గూరట. ఎక్కడికో తెలీదు! అడుకోబోయిన నర్సుని గాయపర్చి పారిపోయారట. నేను లాయర్ తో వెళ్ళగా నే చెప్పాడు డాక్టర్. మీకు తెలీదా? ఇక్కడ ఆయన అన్నకు ఫోన్ చేశాడట డాక్టర్”

“లేదు, మాకు తెలీదు” అన్నాడు లాల్, “ఇక్కడ డాక్టర్ గానీ, పోలీసులు గానీ మాకు చెప్పలేదు. మీ మరిదిగార్ని మేమింకా కలుసుకోలేదు. ఆయనెక్కడికి వెళ్ళి వుంటాడు?”

“ఏమో, తెలీదు! నాకేదో భయంగా వుంది ...”

“ఎందుకు భయం?”

“ఒక వేళ ఆయన ఇక్కడికే బయల్దేరివచ్చి—”

“చెప్పండి, టెంలేదు! వచ్చి—”

“ఎవరిమీదనో నా అఘాయిత్యం జరుపుతారేమో!”

“జరపనీండి!”

“ఏమిటి!”

“ప్రయత్నించనీండి!”

“అంటే!”

“దోషులకి ఇప్పుడు తాము జాగ్రత్తగా ఉండాలని తెలుసు. మీవారు అఘాయిత్యం జరపడం అనుకున్నంత సులభంకాదు. లాయర్ ఏమన్నాడు?”

“కేసు వేస్తానన్నాడు— హీబియన్ కార్పస్. ఆలా నిర్బంధించినవాళ్ళకి పరిరక్షించే బాధ్యత కూడా వుంటుంది

దన్నాడు. డాక్టర్ తో చాలా వాదించాడు. 25 సంద
ర్భంలో ఆయన్ను దాచి బుకాయస్తున్నానని కూడా
ఆరోపించాడు.”

“ఎందుకు దాసాను?”

“ఏమీ తెలీదు. అందుకేగా అన్నగారు పోలీసు
రిపోర్టు ఇవ్వనిది!”

“వల్, మీరు కారెక్కండి. ఇంటికళ్ళాం.”

“మా ఇంటికా? మీతోనా?”

“అవును, మీ గురించి వాళ్ళకి తెలిసిపోయింది.
ఇంకా మన సంబంధాన్ని దాచడం జోక్ గా వుంటుంది”
లాల్ వెనుక డోర్ తీసి ఆమెను కూర్చోబెట్టాడు. తను
ముందు సీట్లో కూర్చున్నాడు. జాన్ సారుచేశాడు. వెనుక
డోర్స్ అద్దాలు లెట్ ఫ్రూఫ్ కావడంవల్ల బయటి
వాళ్ళకి సరళ కన్పించదు.

నాలుగు నిమిషాల్లో కారు భూపతిరావ్ మేడ
ముందాగింది. గేటుమూసివుంది. జాన్ హారన్ ప్రమోగించిన
నిమిషానికి ఒక నల్ల గా, బలిష్టంగా వున్న మనిషి వచ్చి
తీశాడు. అతనికి నల్ల బై వీళ్ళుంటాయి.

అతను కారువద్దకొచ్చి ప్రశ్నార్థకంగా చూశాడు,
“ఎవరు అబ్బాయా, మీరు?”

“నువ్వేవరు?” జాన్ అన్నాడు తలెగరేసి.

“నేను సూరిపండుని, అబ్బాయా!”

“అయ్యో, నువ్వేనా! అయితే నేను జాంపండుని,
ఈయన లాల్ పండు.”

లాల్ కసురుకున్నాడు. “నీకు మా పేరు కొత్తగా
వుంటాయి, మమ్మల్ని డిటెక్టివ్ గారని పిలువ్.”

“డిక్టిషి గారా?” అన్నాడా మనిషి ముఖంచెట్టించి.

“అదేమిటి, ముళ్ళపూడివా! బుడుగు అన్నట్టు అంటాడు? నువ్వు ‘బుడుగు’ చదివావా నూరిపండు?” అన్నాడు జాన్.

“నాక్కోపం తెప్పించకండి అబ్బాయా!” అన్నాడా మనిషి తీవ్రంగా.

“సరే, అయితే మేం డికిష్టిలం—నువ్వు కోపిష్టివి, ఓ. కే.?”

జాన్ కారును దివ్వున లోపలికి పోనిచ్చాడు.

నూరిపండు వెనుక ఆదం లోంచి సరళని చూసి, “చిన్నమ్మ గారు, మీరా!” అంటూ పరుగెత్తుకు వెళ్ళాడు.

అప్పుడే ఇంటి వరండాలో ఒక స్త్రీ వచ్చి నిల్చుంది. ఆమె గాభరాగా చూస్తోంది. జాన్ కారాపగానే లాల్, సరళలు వెంటనే దిగారు. తర్వాత జాన్ దిగాడు. నూరిపండు ఆశ్చర్యపోతూ వాళ్లని చేరుకున్నాడు.

ఆ స్త్రీ వేగంగా నడిచి వస్తోంది ఆవరణలో. “రాజేశ్వరి—” అంది సరళ మెల్లగా. లాల్ తలూపాడు. రాజేశ్వరికి ముప్పై లోపు వుంటుంది వయసు. అత్యంత ఆకరణీయంగా అలంకరించుకుంది. ఆమె వాళ్లని చేరుకొని ప్రశ్నార్థకంగా చూసింది. తర్వాత సరళవెపు తిరిగి కోపంతో కసిరింది, “ఎక్కడున్నావు నువ్వు?”

సరళ తటపటాయించింది. “అయన.... అయన కన్పించటం లేదక్కా!”

“తెలుసు! అతన్ని వెళ్ళే లేపుకు పోయావని కున్నాం!”

“మీరు కాస్త సుర్యాదగా మాట్లాడాలి, మాడమ్”
బాస్ అన్నాడు.

“మీరెవరు సుఖ్యలో?”

“లాల్ అండ్ బాస్, హైదరాబాద్. సరళ తరపున
వచ్చాం. మేం మీవారితో మాట్లాడాలి, ఆయనెక్క
డున్నారో పిలవండి.”

ఆమె గిరుక్కున సరళ వెళ్ళు తిరిగింది. “నువ్వు....!
నువ్వెంతకు తెగించావు! డిటెక్టివ్ లని తెచ్చి బది
రిస్తున్నావా? దీని ఫలితం తెలుసా నీకు?”

“నా కనవసరం!” అర్పింది సరళ తీవ్రంగా, “ఈ
పాడు అస్తీ డబ్బూ మీరే అనుభవించండి! మాకొద్దు?
నా ఆలోచనలు వేరే వున్నాయి, నేను కొన్ని అను
మానాలు తీర్చుకోవాలి!”

“ఏ అనుమానాలు?”

“మామయ్య చావు గురించి.... ఆయన నిజంగా ఎలా
చనిపోయారో తెలుసుకోవాలి!”

“నువ్వు.... నువ్వేం మాట్లాడుతున్నావో తెలుసా?
ఇది మీ మరిదిగారికి తెలిస్తే మీ ఇద్దర్నీ కలిపి—”

“ఏంచేస్తాడక్కా? ఏంచేస్తాడు? రమ్మను ముందుకు!
ఆయనెంత మూడుడో ముఖంమీద చెప్పేస్తాను!”

“ఎంత ధైర్యం! నీకెంత ధైర్యం వచ్చింది! నువ్వీ
ఇంటి కోడలు సరళేనా? ఈ ఇంటి గౌరవం నిలపవలసిన
దానివేనా? ఏధి కెక్కి ఇలా పరాయివాళ్ళతో దండ
యాత్రకొస్తావా! మమ్మల్ని ధిక్కరిస్తావా! నువ్వెంత
బరి తెగించిపోయావు నిజంగా!”

“అక్కా! నీ మాటలు బాగు త్త!” సరళ ఆవేశంతో
ముందు కెళ్ళింది.

హాతాతుగా వెనుక స్కూటర్ చప్పుడైంది. డిటెక్టివ్ లు తిరిగి చూశారు. స్కూటరు కారుస్రక్కగా వచ్చి అగింది. దానిమీద ముప్పైవేళ్ల యువకుడు దిగి గబగబా వచ్చాడు, “ఏమిటిది? ఎవరు మీరు?” అంటూ.

డిటెక్టివ్ లు అతన్ని చూశారు. తెల్లగా పొడుగ్గా వున్నాడు. నున్నగా గీసుకున్న గడ్డం, ‘నల్లటి కళ్ళు’ విశాలమైన నుదురు.

“నూడండి!” రాజేశ్వరి అంది ఉద్రేకంగా, “ఈమెగారు హైద్రాబాద్ వెళ్ళింది మగరాయుడిలా! ఈ మొనగాళ్లని వెంటబెట్టుకొచ్చింది— డిటెక్టివ్ లట!”

అతను డిటెక్టివ్ లను ఎగాదిగా చూశాడు. తర్వాత సూరిపండువైపు చూశాడు—వీళ్లని ఎలా రానిచ్చావన్నట్టు.

అప్పుడు సరళని చూశాడు నిరసనగా. “సుధీర్ ఇక్కడికి రాలేదు. ఈ డిటెక్టివ్ లని వెళ్ళిపోమ్మను వెంటనే!”

“వాళ్ళు వేరే పనిమీద వచ్చారు” అంది సరళ తల వంచుకొని.

“ఈమెకు మనం హాంతకులనుని అనుమానమట! వింటున్నారా?” అంది రాజేశ్వరి వ్యంగ్యంగా “మీ నాన్నగారు చంపబడ్డారట! వినండి ఇంకేం చెప్తుందో?”

“నువ్వెళ్ళు రాజీ!” సురేష్ అన్నాడు కఠినంగా.

“వీళ్లందర్నీ మీరు.—”

“మాట్లాడకు నువ్వు, వెళ్ళిపో ఇక్కడుంచి!”

అరిచాడు సురేష్ అసహనంగా.

రాజేశ్వరి రుసరుసలాడుతూ ఇంట్లో వెళ్ళిపోయింది.

“సరళా, నువ్వు కూడా!” సురేష్ అన్నాడు చుట్టి.

“నేనేందుకు?”

“ఓహ్, ఏమిటి న్యూస్స్! ఏమైంది మీకివార? చిన్న విషయానికి ఎందుకిలా కీచులాడుకుంటారు?”

సరళ మానంగా ఇంట్లోకి నడిచింది.

సురేష్ డిటెక్టివ్ లవ్ వెళ్ళు తిరిగాడు, “బహుశ మీకు తెలిసే వుంటుంది, మా కుటుంబ విషయాలు బయటికి వెళ్ళడం నేను సహించను. మా తండ్రి చావు విషయంలో గానీ, నా తమ్ముడు విషయంలో గానీ మీరు కలగజేసుకుంటే నేను తీవ్రమైన చర్య తీసుకుంటాను.”

“సుధీర్ ని మీరు గాల్తున్నారా?” అడిగాడు లాల్ ప్రశాంతంగా.

“లేదు. నేను పోలీసులకి చెప్పలేదు, ఎవరికీ చెప్పలేదు. ఇది నలుగురికీ తెలిసి మేమింకా తలెత్తుకోలేని పరిస్థితి రాకూడదు. సుధీర్ తప్పక తిరిగి వస్తాడు. అంతా సర్దుకుంటుంది. మీరు దయచేసి వెళ్ళిపోండి!”

“సుధీర్ ఏ వుద్దేశ్యంతో పారిపోయాడో చెప్పాలరా?”

“మామధ్య కొన్ని మసస్పర్థలూ చ్చాయి. ఆ కోపంతో వెళ్ళిపోయాడు. ఇప్పుడు తిరిగివస్తే మేం శాంతియుతంగా పరిష్కరించుకుంటాం.”

“సరళ మీ నాన్న గారి చావుని అనుమానిస్తోంది....”

“నాన్న గారు ప్రమాదవశాత్తున చనిపోయారు. సరళ దాన్ని తమ ప్రయోజనాల కోసం ఎక్స్ ప్లాయిట్ చేస్తోంది.”

“అయిన చనిపోయారనుకుంటున్న సమయంలో ఆయన సజీవంగానే వున్నాడు.”

“అంశే?”

“అయిన ఏ సమయంలో మరణించారో మీకు తెలుసు

కానీ అదే సమయంలో ఆయన గదిలో గురక విన్నది సరళ.”

లోపలినుంచి హఠాత్తుగా అరుపులు వినిపించ సాగాయి....

సురేష్ ఉలిక్కిపడ్డాడు. అతని ముఖంలో రంగులు మారాయి.

“సరళ తెలివి మీరుతోంది! ఆమెతో నేను మాట్లాడ తాను, మీరు వెళ్ళండి.”

“కానీ ఆ రాత్రి మీరు—”

“నేనింకేమీ వినను, ప్లీజ్! ఇంట్లో ఆ అరుపులు వింటున్నారా? ఆడవాళ్ళు అరుచుకునే ఇల్లు అంగడితో సమానం. వాళ్ళని అదుపు చెయ్యాలి. నూరీ, సువ్వీళ్ళని పంపించెయ్యి!” సురేష్ గిరుక్కున తిరిగి వేగంగా వెళ్ళి పోయాడు.

నూరిపండు డిటెక్టివ్ లని చూశాడు.

“అబ్బాయా, మీరు వెళ్ళిపోండి!” అన్నాడతను కర్కశంగా.

“పోపోవయ్యా, పెద్ద మొనగాడివి!” బాన్ గేలి చేశాడు.

“వెళ్ళిపోండి అబ్బాయా, లేకపోతే ఎత్తి పడే స్నాను!”

“నేను పడేసి తొక్కుతాను.”

“అట్లాగా, అయితే చూద్దామా డిక్టిక్షనరీ?”

“చూసుకుందాం కోర్టిక్షనరీ!”

నూరిపండు చెయ్యోత్తాడు, బాన్ కాలెత్తాడు.

లాల్ కల్పించుకొని విడిపించాడు.

“వెల్, పార్లనర్. ఇప్పుడేమిటి నీ అయడియా?” బాన్ అన్నాడు గాగుల్స్ తీసి పరిసరాల్ని చూస్తూ.

సమయం సాయంత్రం అయిదవుతోంది. ఎండతీవ్రత ఇప్పుడిప్పుడే తగ్గుతోంది. చెరువు నిర్మలంగా, ప్రశాంతంగా వుంది. నీటితలంమీద సూర్యకిరణాలు ప్రసరిస్తూ కళ్ళను చెదరగొడుతున్నాయి.... డిపెక్టివ్ లు మెట్లమీద నిల్చుని చూస్తున్నారు.

లాల్ ఆలోచిస్తూ రోడ్డుమీద మారంగా చూస్తున్నాడు.

“చెప్పు బ్రదర్, రావ్ ఎట్నుంచి వచ్చి పడ్డాడంటావు?” బాన్ అన్నాడు మళ్ళీ.

లాల్ వులిక్కిపడ్డాడు, “రావ్ సంగతి దేవుడెరుగు, ముందు ఆటు చూడు!” అన్నాడతను రోడ్డుమీద చూపిస్తూ.

ఒక జీపు వేగంగా దూసుకొస్తోంది....

బాన్ వుత్సాహంతో నవ్వాడు, “వెరీ వెల్, మన ఫ్రెండ్స్!”

నిముషంలో జీపు వచ్చి వాళ్ళ దగ్గరైంది. ఇన్స్పెక్టర్ లు దిగి మీదమీదకొచ్చారు. సర్కిల్ కోపంతో ఊగిపోతున్నారు.

“అరగంట దాటి నాలుగంటలవుతోంది, మీ బండి ఇంకా ఇక్కడే వుందేమిటి?” గరించాడతను.

“మేమెక్కడవుంటే అదక్కడే వుంటుంది” అన్నాడు బాన్.

“మీరిక్కడ వుండకూడదని హెచ్చరించాను!”

“ఇప్పుడేం చేసుకుంటారో చేసుకోండి!”

సర్కిల్ కి పిచ్చి ఆవేశం వచ్చి, ఛాతీమీద చెయ్యి వేసి జాన్ ని వెనక్కి తోసేశాడు బలంగా. జాన్ కింద పడిపోయి, మెట్లమించి దొరుకుంటూ వెళ్ళి నీట్లో పడాడు.

“అరె! అరెరె, ఇన్స్పెక్టర్! ఇదన్యాయం! అక్రమం! దుర్మార్గం!” అరుస్తూ అతను నీటిలోపల అదృశ్య మయ్యాడు.

లాల్ కు కోపం పెరిగింది. మోహన్ బెదిరిపోయి దూరంగా జరిగాడు. లాల్ సర్కిల్ ని సమీపించి అన్నాడు కర్కశంగా, “చూడండి! ఆ చుట్టూ జనం చూస్తున్నారు! మీరేం చేశారో వాళ్ళంతా చూశారు. రేపు సాక్ష్యానికి రావడానికి జుకుతారనుకోండి! వాళ్ళంతా వస్తారు. మీరు శిక్షను తప్పించుకోలేరు. మీరు అక్రమంగా ప్రవర్తిస్తున్నారు. ప్రభుత్వ వుత్తర్వులకి ఆటంకాలు కల్పిస్తున్నారు. పరిశోధన సాగకుండా అడ్డు పడుతున్నారు. దీని ఫలితం మీరు చూస్తారు, ఇన్స్పెక్టర్—”

జాన్ దూరంగా నీటిపైకి వేలి చూశాడు. చెయ్యూ పుతూ అరిచాడు సంతోషంగా, “ఇటూ! హే, పార్టనర్! ఇటు చూడు!”

లాల్ తిరిగిచూశాడు. జాన్ చేతిలో ఏదో తెల్లగా మెడుస్తోంది.

“గొలుసు, పార్టనర్!” జాన్ అరిచాడు మళ్ళీ, “కాలి పట్టాగొలుసు!”

ఈదుతూ మెట్లచేరుకొని చెయ్యి అందించాడు. లాల్ పట్టి లాగాడు. జాన్ ముద్దగా తడిసిపోయి, నిలువునా నీళ్ళు కారిపోతూ, అలాగే వచ్చి నవ్వుతూ కరచాలనం

చేశాడు సర్కిల్ తో.

“ధాంక్యూ! మీవల్ల చాలా మేలు జరిగింది!”

మోహన్ ఇంకా కలవరంగా చూస్తున్నాడు.

జాన్ ఆ గొలుసును వూపుతూ చూపించాడు.

“సిల్వర్! వెండిగొలుసు. దొరుతున్నప్పుడు చివరి మెట్టుమీద తగిలింది!”

“దాన్నిలా ఇవ్వండి!” లాక్కోబోయాడు సర్కిల్.

“ఇవ్వకు జాన్!” వారించాడు లాల్. మరుక్షణం అది జాన్ జేబులోకి వెళ్ళిపోయింది.

“ఎందుకివ్వరు, మిస్టర్ లాల్?” మోహన్ ప్రశ్నించాడు అమాయకంగా.

“ఎందుకివ్వమంటే, ఒకటి—” లాల్ వివరించాడు ఓ.పి.గ్గా, “ఈ గొలుసును మేం దొంగలించలేదు—రెండు ఇది పోయినట్టు మీ కెవరూ రిపోర్ట్ చేశారు. మూడు— దీని స్వంత దారెవరూ ఇప్పుడు క్లెయిమ్ చేయడంలేదు. నాలుగు—దీని స్వంత దారు మీరు కాదు. కాబట్టి దీనిమీద మీకే హక్కులేదు.”

వాళ్ళిద్దరు బిక్క మొహాలేసుకున్నారు.

“ఆల్ రైట్!” సర్కిల్ అన్నాడు చివరకి, “అలాగే వుంచుకోండి! కానీ ఈ చెరువు దగ్గర మీ రేం చేస్తున్నారో చెప్పితిరాలి నాకు!”

“రావుగారు ఎలా వచ్చిపడ్డారో చూస్తున్నాం.”

“ఇందాక మీ పారనర్ పడటం మాత్రం కాదు!”

“అంటే తోసి వేయబడలేదనా?”

“తోసి వేయబడ్డారా!” పకపకా నవ్వాడు సర్కిల్, “మీరు క్లెయిమ్ తప్ప మరొకటి ఆలోచించారా? ప్రతి దాంట్లోనూ క్లెయిమ్ ని పూహిస్తూ కంగారు పెట్టేస్తారు ...

ఆయన్ను యెవరు తోశారని మీ ఊహా?”

“శత్రువు. విరోధి. ఆయన నిద్రలో నడచి వస్తున్నప్పుడు వెంటాడి, ఇక్కడకొచ్చి, తలమీద వెనుక నుంచి కొట్టి, చెరువులో తోసేశారు. ఆయన స్పృహ తప్పి నీట్లో పడ్డారు. ఆ తర్వాత మీకు తెలుసు—చనిపోయారు.”

“ఆ పాట వింటున్నావా మోహన్, ఎంత బాగుందో?”

“వింటున్నాను సార్, చాలా బాగుంది!”

వాళ్ళిద్దరూ దూరంగా టీ బడ్డీలోంచి వస్తూన్న మలీశ్వరి పాట వింటూ ఆనందించసాగారు....

“నా పాట చేరుగా తోచిందనుకుంటాను” అన్నాడు లాల్.

“మీ పాట ఎవరికైనా చేరుగానే వుంటుంది సార్.”

“వెల్, మీరు కోరినమీదటే వినిపించాను.”

“ఇంకప్పుడూ అది ఎవరికీ వినిపించకండి!”

“మీ అభ్యంతరమేమిటో నెలవివ్వండి!”

స్క్రిల్ మీసాలు దువ్వాడు. గొంతు సరిచేసుకున్నాడు. చెప్పసాగాడు, “మహాశయా, వినండి! మీ పలుకులు మనస్పర్శలు సృష్టించే ధోరణిలో వున్నాయి. ఊళ్ళో సంచలనం లేవదీస్తాయి. అనవసర రాదాంతానికి దారితీస్తాయి—అపోహలూ మనస్తాపాలతో, ఒకరిమీద ఒకరికి అనుమానాలతో, ఊళ్ళో అశాంతి విర్పడుతుంది. ప్రజలు అలమటిస్తారు.

“రావు గారికి మీరన్నట్టు విరోధులేరు. శత్రువులేరు. ఆయనమీద కక్ష ఎవరికీలేదు. ఆయన వ్యక్తిత్వాన్ని,

శీలాన్ని, మంచితనాన్ని, అంతా శ్లాఘిస్తారు. ఆయన్ని గౌరవసూర్యార్చనలతో చూస్తారు. ఆయనంతటి మంచి వ్యక్తి నా జీవితంలో ఎవ్వరూ తటస్పడలేదు. ఆయన్ను కొల్పోవడం తీరని లోటుగా భావిస్తాను....”

“ప్రాసీడ్!”

“ఆయనెవరూ చంపలేదు, చంపలేదు. ప్రమాద వశాత్తు చనిపోయారు, అంతే. మీరిదివరకేదో గురక ప్రస్తావన తెచ్చారు. ఇప్పుడెవరో తోసివేశారంటున్నారు. మీ మాటలో నాకు విశ్వాసంలేదు. ఆ రాత్రి ఆయన నిద్రలో నడుచుకుంటూ ఇక్కడికొచ్చాడు. ఇక్కడాయన్న ఎవరూ చూడలేదు.”

“క్లీవ్ టాకింగ్.”

“ఆయన మేడమీద తన గదిలోంచి కిందకు వచ్చి, ముందు తలుపు తోసుకొని, ఆ తర్వాత బయటకు వెళ్ళి, గేటు కూడా తీసుకొని, రోడ్డెక్కారు. అప్పుడాయన్న ఇంట్లో ఎవరూ చూడలేదు. ఆయన అక్కడుంచి మెయిన్ రోడ్డు మీదుగా కాకుండా, అంత రాత్రివేళ జనసంచారం వుండని వెనుక వీధులగుండా నడిచివచ్చారు. అందుకే దారిలో ఎవరికంటూ పడలేదు. లేకపోతే దక్కే వారేమో—విధి అలా వ్రాసివుంది.”

“ప్రాసీడ్!”

“సావ్ యువర్ బ్లడ్స్ ప్రాసీడ్!”

“యూ గో ఆన్ విత్ యువర్ ఫన్నీ థియరీ!”

“ఆల్ రైట్, ఆ విధంగా ఆయనిక్కడకి చేరు కున్నారు. ఇక్కడ కూడా ఆయన్ను ఎవరూ చూడలేదు. దీపాలులేవు. ఆ రాత్రి చంద్రుడు లేడు. అప్పుడాయన క్కడాగి; నీళ్ళు తాగాలనుకునో, లేక ముఖ కడుక్కో

వాలనుకునో, లేక అసలు ఏ ఉద్దేశ్యము లేకుండానే మెట్టు దిగివుండాలి. అప్పుడు కాలుజారి, తూలి కిందపడి, దొరుకుంటూ వెళ్ళి నీటో పడారు. ఈతరాడు. పెగా అరవటానికి మెలకువ వచ్చి వుండను. ఏ మెట్టుకో తల కొట్టుకొని స్పృహ తప్పి వుంటుంది. అంతే—చునిగి పోయారు. అది అక్సిడెంటల్. ఆరమెందా? దీన్ని మిరింకా హత్యగా ఎలా నిరూపిస్తారో నా కరంగావడం లేదు—” ఆపి పెద్దగా నవ్వాడు సర్కిల్.

“మీరు నవ్వండి. ఇన్స్పెక్టర్ జనం చూస్తారు!” అరిచాడు లాల్ అక్కడుంచి వెళ్ళిపోతూ. కారెక్కి సారు చేసి జాన్ ని పిల్చాడు. జాన్ వచ్చి కూర్చున్నాక బట్ట వేంటనే పోనిచ్చాడు.

వెళ్ళిపోతున్న డిటెక్టివ్ లని చూసి ఇన్స్పెక్టరు హేళనగా నవ్వసాగారు.

డిటెక్టివ్ లు కొంతదూరం నిశ్శబ్దంగా ప్రయాణించారు. అప్పుడు జాన్ జేబులోంచి ఆ గొలుసును తీశాడు.

“పార్టనర్!” అన్నాడు దాన్ని లాల్ కళ్ళముందు వూపుతూ, “ఈ గొలుసు—ఏ భామామణి పాదపద్మము నుండి రాలిన పుప్పాడి రేణువో కదా!”

లాల్ తలూపాడు, “ఆ పాదపద్మం కొరకు భామామణుల్ని అదేపనిగా చూడకు ఇక్కడి వాతావరణం నీకు పడదు.”

“ఏమవుతుంది?”

“రాలుతాయి.”

“ఏమిటవి?”

“పళ్ళు మెడియర్ పార్టనర్, యువర్ టీత్.”

“వెల్, అయితే ఈ గొలుసు ఎవరిదంటావు? దీన్ని

చూస్తే ఆ స్త్రీ డబ్బుగలదనిపిస్తోంది. కాని చెరువు ప్రాంతాల ఎవరూ డబ్బుగలవాళ్ళు నివసించడంలేదు. ఎవరక్కడ ప్రత్యేకంగా వెళ్ళి దీన్ని పోగొట్టుకున్నారు?”

“సరళ కాళ్ళకి సువ్వు గొలుసులు చూశావా?”

“లేదు. ఒక గొలుసు పోతే ఒంటికాలికి గొలుసుతో తిరుగుతారా? కాదు, ఆమెకు ఈ గొలుసులూ అలవాటు లేదు.”

“రాజేశ్వరి?”

“అలా చెప్పు బాగుంది! ఆమె మేకప్ చూస్తే తప్పక ధరిస్తుందనిపిస్తుంది.... లెట్స్ గో, వెళ్ళి అడుగుదాం!”

“ఈ వేషంలోనా? ముందు హోటల్ కెళ్దాం. సువ్వు బట్టలు మార్చుకో. తర్వాత ఆమె దగ్గరికెళ్దాం.”

6

హోటల్ కి వచ్చిన డిటెక్టివ్ లని చూసి కాంటర్ లోని క్యూకి ఆన్నాడు. “సార్, ఇందాక మీకు ఫోన్ వచ్చింది. సరళ గారట, మిమ్మల్ని అడిగారు. లేదని అంటే వచ్చిన వెంటనే ఇంటికి రమ్మని చెప్పమన్నారు.”

“ఆమె ఎలా మాట్లాడింది?” అన్నాడు లాల్.

“కంగారుగా.... చాలా భయంగా!”

డిటెక్టివ్ లు ఒకరొకరు చూసుకున్నారు. జాన్ పెకి పరుగెత్తి అయిదు నిమిషాల్లో దుస్తులు మార్చుకొని వచ్చాడు. తిరిగి కారెక్కి బయల్దేరా దిద్దరూ.

“ఏం జరిగివుంటుంది... సుధీర్ వచ్చాడా?” అన్నాడు జాన్.

లాల్ మాట్లాడలేదు. ఆతివేగంగా డ్రైవ్ చేశాడు.

పదినిమిషాల్లో రావ్ ఇంటి ఆవరణలో కారు దిగారు. అక్కడ పోలీసు జీపువుంది. వరండాలో ఇన్స్పెక్టర్లు కనిపించారు....

వేగంగా వాళ్ళని చేరుకున్నారు. వాళ్ళు నిప్పులు కురిపిస్తూ చూశారు. సర్కిల్ అన్నాడు ఎగతాళిగా, “వచ్చారా? రండి, రండి! మీ కోసమే చూస్తున్నాం! అంతా మీ చలవే, జంటిల్ మెన్!”

“ఏం జరిగింది, ఇన్స్పెక్టర్?” లాల్ అన్నాడు కొపంగా.

“ఏం జరిగిందా! జరగని హత్యని పరిశోధిస్తామని వుబలాటపడ్డారు.... ఇప్పుడు నిజంగానే హత్య జరిగింది!”

“ఎవరి హత్య, ఇన్స్పెక్టర్?”

“ఇంకవరిది! రాజేశ్వరిది! తెలియనట్లు మాట్లాడకండి! మీకంతా తెలుసు! పథకం ప్రకారం పనులు జరిపిస్తున్నారు! క్లయింట్ లో కుమ్ముక్కయి కుట్రలు చేస్తున్నారు! మీ క్లయిమాక్స్ దగ్గర పడిందిప్పుడు! మీ బట్ట చీలికి చిక్కిందిపుడు! వెళ్ళి జీ వెక్కి కూర్చోండి, కమాన్ _”

“పార్టనర్, షాక్ ట్రిట్ మెంట్” జాన్ అన్నాడు. లాల్ తలూపాడు. జేబులోంచి కవరుతీసి సర్కిల్ కిచ్చాడు.

సర్కిల్ ఇన్స్పెక్టర్ దాన్ని విప్పి చదివాడు. హతాతుగా అతను ఉలిక్కిపడ్డాడు. ముఖం వివరమైంది. కంగారుగా డిటెక్టిలని చూశారు. వెంటనే అతని కళ్ళలో ఆభిమానం పెలుబికింది. మెరుపు వేగంతో కరచాలనం చేశాడు _

“ఏమి అదృష్టం! ఏమి అదృష్టం! గ్లాడ్ టు మీట్రూ

మిస్టర్ లాల్! గాడ్ టు మీట్యూ మిస్టర్ జాన్!
 అయాం వెరీ గ్లాడ్! మిమ్మల్ని కలుసుకోడం మిక్కిలి
 ఆనందంగా వుంది! మీ గురించి విన్నాను చాలా! బలే
 స్నేహంగా వుంటారు మీరిద్దరూ! వుండవలసినవారు,
 జాతికి ఆవసరం! మీతో కలిసి పనిచేసే భాగ్యం ఎప్పు
 డెప్పుడా అని ఎదురుచూశాను! అదిప్పుడు లభించింది!
 నాకిప్పుడు వెరీ హేపీగా వుంది!”

“నాకూ అలాగే వుంది—” అన్నాడు లాల్.

“కానీ మీరీ విషయం ముందే ఎందుకు చెప్పలేదు?”

మోహన్ అడిగాడు ఆమాయకంగా.

“మీతో సరసం మాకు సరదాగా తోచింది”
 చెప్పాడు జాన్.

“స్నేహితులం మనం!” సర్కిల్ మరోసారి చెయ్యి
 కలిపాడు, “మోహన్! రాత్రి స్నేహితులకి విందు!”

“ఎంత భాగ్యం, సార్!”

“ముందు శవం” అన్నాడు లాల్.

సర్కిల్, లాల్ నడుము చుట్టూ చెయ్యిపేకాడు,
 “పదండి! మీ కోసమే నిరీక్షిస్తున్నాం!”

అంతా కలిసి ఇంట్లోకి నడిచారు. మోహన్ ఆమాయ
 కంగా అడుగుతున్న ప్రశ్నలకి జాన్ బ వా బు లు
 చెపుతున్నాడు. హాల్లో సరళ ఏడుస్తూ కూర్చునుంది.
 ఆమె ప్రక్కన సురేష్ వున్నాడు. సోఫా వెనుక
 నూరిపండు నిల్చున్నాడు.

లాల్ ని చూసి సరళ లేచిరాబోయింది. లాల్
 వారిస్తూ కూర్చోమన్నాడు. అందరూ ఇంటి వెనుక
 నడిచారు. సర్కిల్ బాత్ రూమ్ వైపు దారిచీకాడు.
 అక్కడొక కానిస్టేబిల్ వున్నాడు.

“న్నానానికి వెళ్ళినపుడు లోపలవుండి పొడిచాడు”
అన్నాడు సర్కిల్, బాత్ రూం తలుపు తెరుస్తూ.

“ఎవరు?” అన్నాడు లాల్ లోపలికి చూస్తూ.

ఆమె గచ్చుమీద వెళ్ళికిలా పడివుంది. ఆమె నోట్లో
టవల్ కుక్కబడివుంది. కళ్ళు వెలికి వచ్చాయి. చేతులు
పిడికిళ్ళు గట్టుకున్నాయి. ఆమె గుండె ప్రాంతాల రెండు
కత్తిపోట్లున్నాయి. రక్తం నేలమీద విశాలంగా మడుగు
గట్టింది.

“సుధీర్!” అన్నాడు సర్కిల్ లాల్ ప్రశ్నకు
బవాబుగా.

“ఎవరన్నారు?” అన్నాడు లాల్ మామూలుగా.

“నూరిపండు చెప్పాడు—ఆతను చూశాడట. అప్పుడు
సుధీర్ బాత్ రూంలోంచి వచ్చి పరిగెడుతున్నాడు,
పెరటి తలుపు దగ్గరికి నూరిపండు పిల్చినా అగకుండా
తలుపు తీసి పారిపోయాడు వీధిలోకి. కానీ వీధిలో ఆత
న్నెవరూ చూడలేదంటున్నారు. కానిస్టేబిల్స్ ని పంపాను.
గాలిస్తున్నారు.”

“ఎంత సేపయింది?”

“అరగంటయింది, అంతే. డాక్టర్ కి ఫోన్ చేశాను.
ఆతనొచ్చాక శవాన్ని తొలగించి బాత్ రూం ని సీలు
చేస్తాం. విజయవాడనుంచి ఎక్స్ పర్టు వచ్చాక ఎవిడెన్స్
సేకరిస్తాం, వేలిముద్రలు వగైరా.”

“సూత్రాయుధం దొరికిందా?”

“పట్టుకొళ్ళిపోయాడు.”

“జెల్, ఈసారి పోస్టుమార్టమ్ సక్రమంగా జరుగు
తుందనుకుంటాను.”

“జరుగుతుంది. ఇది వెయిన్ మర్డర్. ఓ, వెన్ మర్డర్.

శవాన్ని ఈ రాత్రి హాస్పిటల్ లోవుంచి తెలూరి పోస్టు
మార్మ్ జరుపుతాం. మీకు తెలుసు, రాత్రివేళ పోస్టు
మార్మ్ జరపకూడదు.”

“తెలుసు,” అన్నాడు లాల్, జాన్ తో దూరంగా
కదులూ, “ఆ గొలుసు ఏది? ఇలా ఇవ్వు.”

“దేనికి?” అన్నాడు జాన్, దాన్ని తీసిస్తూ.

లాల్ దాన్ని వూపుతూ చూపించాడు, “ఈ హత్యకు
ప్రేరణ ఈ గొలుసు. ఇది మనకి దొరికినట్లు ఎవరికో
తెలిసింది. ఈ మేనోరు మా సేవారు. నువ్వెంటనే వెళ్ళు!
చెరువు దగ్గర సాయంత్రం మనల్ని కనిపెట్టించేవరో
తెలుసుకో. మనమీద ఎవరు గూఢచారత్వం నెరపు
తున్నారో కనుక్కో!”

జాన్ తలూపాడు, “కానీ ఈ క మె డి య స్స్
సుధీర్ ని”

లాల్ ఇన్స్పెక్టర్ వెళ్ళు చూశాడు, “ఆ క మె డి
యస్స్ అలాగే అంటారు. నేను వాళ్ళ ధియరీని పరిశీ
లిస్తాను. నువ్వు నా ధియరీ సంగతి చూడు,”

జాన్ తలూపి కదిలాడు.

లాల్ హాల్లోకి నడిచాడు. అప్పుడే డాక్టర్ హడా
వుడిగా వస్తూ ఎదురయ్యాడు.

“ఓహ్, ఈ ఇంట్లో ఏం జరుగుతోంది! ఏమిటి
వెచ్చితి?”

“వెచ్చితి కాదు, విపరీతం అనండి” సవరించాడు
లాల్.

డాక్టర్ ముఖం నిస్తేజంగా వుంది. వెంటనే కదిలి
వెళ్ళిపోయాడు.

లాల్ సురేష్ ప్రక్కన వెళ్ళి కూర్చున్నాడు. సురేష్

తలెత్తి ఎర్రబారిన కళ్ళతో విషాదంగా చూశాడు.

“అయ్యాం సారీ, సో సారీ....” లాల్ పరామర్శించాడు.

సురేష్ అన్నాడు ఆవేదనగా. “మీ రెండుకొచ్చా రిక్కడికి, లాల్? మా నాన్న చావుని ఎందుకు కదిపి ఈ కలకలం సృష్టించారు? సరళ హైదరాబాదు వెళ్ళడం వలనే సుధీర్ కు తప్పించుకునే వీలుచిక్కింది. వాడిలా చేశాడు! నేను వ్రాహ్మించను కూడా లేను. వాడిప్పుడు కత్తి కూడా పట్టుకెళ్ళాడంటే ఇంకెవరిమీదో కూడా కక్ష తీర్చుకుంటాడు!”

“మీరలా అనుకోకండి, సురేష్. మీ తమ్ముడిక్కడికి రాలేదు.”

“సుధీర్ ఇక్కడికి రాలేదా?”

“నేను చూశాను అబ్బాయా, పారిపోతుంటే” నూరిపండు అన్నాడు.

“ఎలా చూశావు? ఎట్టుంచి? ముందునుంచా, వెనుక నుంచా?” అడిగాడు లాల్.

“మొదట ముందునుంచి చూశాను, అబ్బాయా! అప్పుడు బాత్ రూంలోంచి వస్తున్నాడు, చేతిలో రక్తంతో తడిసిన కత్తివుంది! నన్ను చూసి, నేను పిలుస్తున్నా ఆగకుండా పారిపోయాడు, పెరటి తలుపు తీసుకొని.”

“కానీ వీధిలో ఎవరూ చూడలేదట....?”

“అప్పుడు వీధిలో యెవరూ లేరు, అబ్బాయా!”

“నువ్వెంత మారం వెంటాడావు? అబ్బాయా అనకు నన్ను!”

“వీధి చివరిదాకా వెళ్ళాను, డిక్లిష్టి గారూ. కన్పించ

లేను.”

“సుధీర్ వచ్చాడు, లాల్. ఇది వాడి పనే!” సురేష్ అన్నాడు.

లాల్ అతన్ని పరీక్షగా చూశాడు.

“మీ తమ్ముడు మీలాగే వుంటాడా, సురేష్?”

అతను వులిక్కిపడి చూశాడు. “ఎందుకలా అడిగారు?”

“సమాధానం చెప్పండి.”

“అవును, మాకు చాలా దగ్గర పోలికలున్నాయి.”

“ఆ గోడమీద ఫోటోలో మీ తల్లిదండ్రులు కదూ?”

“అవును.”

“మీ రంగు, రూపురేఖలు తల్లి గారివి వచ్చాయి.”

“అవును. నాకప్పుడు పద్దెనిమిదేళ్ళు, అమ్మ పోయినపుడు.”

“ఆ సమయంలో మీ రెక్కడున్నారు?”

“అమ్మ పోయినప్పుడా!”

“మీ ఆవిడ పోయినప్పుడు.”

“ఓహో, పైన గదిలో వున్నాను! మీరు కంగారు పెట్టేసున్నారు....”

“మీరక్కడ వున్నట్టు నిరూపించుకోగలరా?”

“నిరూపించుకోలేను.”

లాల్, నూరిపండుని చూశాడు. “హంతకుడ్ని ఎలాటి దుస్తులో చూశావు?”

“ఆకుపచ్చ పట్టు, నల్లటి ప్యాంటు—డికిషి గారూ.”

“మీరప్పుడు ఏ దుస్తులో వున్నారు?” లాల్ అడిగాడు సురేష్ని,

“ఈ దుసుంకోనే! ఇవి హంతకుడి రకం దుసులు కావు!”

సరళ చటుక్కున ముందుకి వంగింది. ఏదో చెప్ప బోతూ లాల్ సౌజకి ఆగిపోయింది.

లాల్ జేబులోంచి పట్టా గొలుసు తీశాడు.

“ఈ గొలుసెవరిదో గుర్తుపట్టండి!” అన్నాడతను అందరికీ చూపినూ.

సురేష్ కంగారుపడ్డాడు. సరళ కళ్ళు పెద్దవిచేసింది. నూరిపండు తటస్థంగా నిల్చున్నాడు.

“ఇది రాజీది!” సురేష్ అన్నాడు గట్టిగా.

“గుడ్, ఎంతకాలంనుంచి ఇది కనిపించడంలేదు?”

“ఏమో, నేను గమనించలేదు. కానీ ఇది ఆమెదే! ఎక్కడ దొరికింది?”

“మీ నాన్నగారు పడిపోయినచోట, సురేష్. చెరువులో.”

“చెరువు.... చెరువులోనా!”

“అవును, అక్కడికలా వెళ్ళిందో చెప్పగలరా?”

“తెలీను! ఆమె సాయంత్రాలు పికారు వెళ్తుంది.... బహుశా ఎప్పుడైతే నా....”

“ఐసీ....మీ తండ్రి చనిపోయిన రాత్రి మీరెక్కడున్నారు?”

“ఇంట్లోనే!”

“ఏం చేస్తున్నారు?”

“నిద్రపోతున్నా!”

“మధ్యలో లేవలేదా....?”

“ఎందుకు? ఆ రాత్రి నాకెందుకో గాఢంగా నిద్ర పట్టేసింది.”

“ఎందుకు పటింది?”

“తేదీ! తల దిమ్మెక్కినట్లనించింది ... పగలు బాగా ఆలసిపోయానేమో.”

లాల్ అతన్నే చూస్తూండేపోయాడు కాస్సేపు. అప్పుడు డాక్టర్, ఇన్స్పెక్టర్లు హడావుడిగా వచ్చి లాల్ దగ్గర సెలవు తీసుకొని, శవంతో వెళ్ళిపోయారు బయటికి. సురేష్, నూరిపండు కూడా వాళ్ళని అనుసరించారు.

లాల్ సరళవైపు తిరిగాడు చటుక్కున “వేల్, మీరేం చెప్పదల్చుకున్నారేదాక?”

“నూరిపండు అబద్ధం చెప్పాడు!” అందామెనెంటనే.

“ఏం చెప్పాడు?”

“మావారికి నల్లప్యాంటు వుందిగానీ, ఆకుపచ్చ షర్టు లేదు!”

“లేదా?”

“లేదు లేనేలేదు!”

ఫోన్ మ్రోగింది హఠాత్తుగా. లాల్ వెళ్ళి రిసీవ్ రెతాడు.

“యస్, జాన్?”

“నూరిపండు సాయంత్రం అయిదు గంటలకి చెరువు దగ్గర టీ కొట్లో వున్నాడు.”

“వరీ వేల్, పార్టనర్!”

“నేను ఒడుకి రాగానే అది చూసి కంగారుగా వెళ్ళిపోయాడట.”

“వండర్ఫుల్! అతనిక్కడే వున్నాడు, నువ్విక్కడ కొచ్చి నిఘావుండు!”

ఫోన్ పెట్టేసి సరళ చెయ్యి అందుకున్నాడు.
“మితో ఏకాంతంలో మాట్లాడాలి. పెకళాం, రండి!”

ఆమె లాల్ తో మేడమీదకి వురికింది. లాల్ ఒక గదిలోకి వెళ్ళి కిటికీ తెర ప్రక్కకు లాగి బయటకు చూశాడు. కింద జీపులోకి వాళ్ళు శవాన్ని ఎక్కి సున్నారు. సురేష్ మోహన్ తో ఏదో మాట్లాడు తున్నాడు. ఓ ప్రక్కగా, వెలుతురు లేనిచోట నిల్చున్నాడు డాక్టర్. నూరిపండు నెమ్మదిగా కదిలి అతన్ని సమీపించాడు. ఇద్దరూ బాగా చేరువయ్యారు. క్షణకాలంలో ఒక వస్తువు చేతులు మారింది చీకట్లో. అది నూరిపండు జేబులోకి వెళ్ళింది. వెంటనే వాళ్ళిద్దరు విడిపోయారు....

లాల్ తెర లాగేశాడు.

7

“వెల్, మీకా గురక ఎలా వినిపించింది?” అడిగా డతను, సరళ వెళ్ళు తిరిగి.

“అంటే?” అందామె అరంగాక మానూ.

“అది మీ మామ గారి దేనా?”

“అవును, అది మామయ్యనే!”

“ఎంత సేపు విన్నారు?”

“ఒక అరనిమిషంపాటు.... కానీ స్పష్టంగా విన్నాను. అది ఆయనదే!”

“మధ్యాహ్నం మీరూ రాజేశ్వరి ఎందుకు అరుచు కున్నారు?”

“ఆమె నాకు పేరు పెడుతోంది! ఆయన వచ్చి లాక్కెళ్ళి వెన గదిలో బాగా తిట్టారు. ఆ తర్వాత వీం జరగలేదు.”

“వెల్, జాన్ నా కోసం ఫోన్ చేస్తే డాక్టర్ ఇంటికి వెళ్ళాననండి.”

“డాక్టర్ ఇంటికా!” అందామె అయోమయంగా. లాల్ ఆమె భుజంమీద చెయ్యివేసి తట్టాడు. ఆమె కళ్ళలోకి తీక్షణంగా చూశాడు, “భయపడకండి మీ వారు ఏమీ చెయ్యలేరు. వాళ్ళు పూరికే నింద వేస్తున్నారు. ఈ హత్య గురించి తెలిస్తే ఆయనెక్కడున్నా తప్పక తిరిగొస్తారు.”

“మీరు లేకపోతే నేనేం చేసేదానో పూహించలేను లాల్. మీరున్నారన్న తలంపుకే నాకు ధైర్యం చిక్కుతోంది ...” అందామె కృతజ్ఞతగా.

లాల్ మరోసారి తట్టాడు. “గుడ్, నిర్భయంగా వుండండి. నేను డాక్టర్ ఇంటికి వెళ్ళినట్టు ఎవరికీ చెప్పకండి, జాన్ కు తప్ప.”

లాల్ క్రిందకు దిగివచ్చి ఆవరణలో కారు దగ్గరికి నడిచాడు. అప్పటికి జీపు వెళ్ళిపోయింది. అక్కడెవరూ లేరు. కారులోంచి మారుతాళాలు తీసుకొని, ఓసారి చుట్టూ చూసి, గేటుతీసుకొని వేగంగా రోడ్డెక్కాడు. వీధి తలుపు దగ్గర వెనకనుంచి ఆరుపు వినిపించింది. “యూ పార్టనర్!”

ఆగిపోయి వెనక్కి చూశాడు. జాన్ చీకట్లోంచి కదిలివచ్చాడు.

“యస్, పార్టనర్?” లాల్ అన్నాడు.
 “ఎక్కడికి జారుకుంటున్నావ్, రెండు కాళ్ళమీద?”
 “గ్రెఫెస్ న్యూస్, నూరిపండు, డాక్టర్ లమధ్య వస్తు మార్పిడి జరిగింది. డాక్టర్ దాత, గ్రహీత నూరిపండు, భావం సువ్వరంజేసుకో.”

“బ్రదర్! పాపం బదలెంది కనూ?”

లాల్ తనక్కడికి వెళ్తున్నదీ చెప్పి కొన్ని నూచన లిచ్చి బయల్దేరాడు.

డాక్టర్ ఇద్దరు ముగ్గుర్ని కనుక్కుని ఇరవై నిమిషాలా డాక్టర్ గృహప్రవేశం చేశాడు, మారుతాలాలతో. డ్రాయింగ్ రూంలో లెటువేసి కూర్చుని, టేబిల్ మీద ఫోన్ అందుకున్నాడు. డైరెక్టర్ తిరగేసి ఒక నెంబర్ డయిల్ చేసి, “హలో, సివిల్ హాస్పిటల్?” అన్నాడు.

“యస్, ఎవరు కావాలి?” అంది అవతలి అడ గొంతు.

“డాక్టర్ ఏం చేస్తున్నారు?”

“బిజీగా వున్నారు, ఇప్పుడే బాడీ వచ్చింది.”

“పోలీసులున్నారా?”

“సర్కిల్ గారున్నారు.”

“ఫోనందుకోమనండి!”

సర్కిల్ లెసులోకొచ్చి అన్నాడు, “హలో ఎవరు మీరు?”

“నేను లాల్ ని, ఇన్స్పెక్టర్. డాక్టర్ని అక్కడ కొంత సేపు ఆపగలరా?”

“ఎందుకు? మీ రెక్కడున్నారు?”

“తర్వాత చెప్తాను. నేను తిరిగి ఫోన్ చేసేవరకు అత న్నక్కడ ఆపండి.”

ఫోన్ పెట్టేసి లాల్ లేచాడు. ఫ్రీజ్ దగ్గరికెళ్ళి ఒక బీర్ బాటిల్ ఖాళీచేశాడు. ఉత్సాహం తెచ్చుకుని గదిని పరిశీలనగా చూశాడు. కుడివైపు పెల్లు దగ్గరికి నడిచాడు. దానిమీద స్టీరియో టేబ్ రికార్డర్ వుంది. దాని మీట నొక్కిచూశాడు. ‘ఇది మానగీతం....’

అంటూ సన్నగా మొదలైంది పాట. వింటూ కేసెట్ బార్ లో కేసెట్లని పరిశీలించాడు. ఏదో తట్టినట్లయి వులిక్కిపడ్డాడు. వాటిని ఇక పరిశీలించడం విరమించుకుని తిరిగివచ్చి కూర్చున్నాడు.

అప్పుడు టేబిల్ సారు గులాగి వెతకసాగాడు. అందులో అన్నీ ఏవో కాగితాలూ, మెడికల్ జర్నల్స్ కుక్కివున్నాయి. అన్నీ కలికి చూశాడు. ఒక డైరీ కన్పించింది. కానీ అది డైరీకాదు, అందులో ఆత్మకథ లేదు. పేజీలు తిరగేశాడు. ఏవో లెక్కలూ, నెంబర్లూ, చిరునామాలూ వున్నాయి. ఒకచోట ఆగిపోయాడు. ఆ పేజీల మధ్య ఒక చిన్న స్లిప్ వుంది. దాన్నందు కున్నాడు. అది రిజిష్టర్ లెటర్ పంపిన పోస్టల్ రశీదు. కపాడియా అనే పేరుతో కలకత్తా అడ్రసుకు వుంది.

ఆలోచిస్తూ ఇంకా పేజీలు తిప్పాడు.... ఒకచోట కపాడియా అడ్రసు, ఫోన్ నెంబర్లూ వున్నాయి. పోస్టల్ రశీదుమీద తేదీ చూశాడు. మూడు నెలల క్రితానిది. చకచకా కింది సారుగులాగి ఇంకా వెలికాడు. నిండుగా వున్న చిత్తుకాయితాల అడుగున ఒక కవరు దొరికింది. అందుకొని విప్పి చూశాడు. అతని ముఖం వెలిగింది. అందులో రెండు ఫోటో నెగెటివ్ లున్నాయి. అవి రెండు భంగిమల్లో తీయబడ్డ బస్ స్టేజి చిత్రాలు. వాటిని వెలుతురుకు పెట్టి రూపాన్ని చూశాడు. భూపతి రావ్.

నిమిషం తర్వాత అతను ఎక్స్ ఛేంజికి ఫోన్ చేసి మాట్లాడసాగాడు. ఒక నెంబర్ ఇచ్చి కలకత్తాకు ట్రంకాల్ కోరాడు, డాక్టర్ జనార్థన్ తరపున. అర గంట పడుతుందన్నాడు ఆపరేటర్. డిస్కు నెక్టు చేసి

సరళకు ఫోన్ చేశాడు.

“జాన్ ఇంకా రాలేదు, లాల్!” అందామె వెంటనే.

“నెవర్ మైండ్, మీ డాక్టర్ ఆ మధ్య ఊరు వెళ్ళాడా.... మారప్రాంతాలకి?”

“వెళ్ళాడొకసారి, మూడు నెలలక్రితం, కలకత్తాకి. ఎందుకు?”

“దేనికి వెళ్ళాడో తెలుసా?”

“తెలీదు.”

“అతనికి హిందీ వచ్చా?”

“రాను. మీరేం చేస్తున్నారక్కడ లాల్?”

“ఆలోచిస్తున్నాను సరళ, మర్డర్ ప్లాట్.”

8

ఆ ఆకారాన్ని చూసి జాన్ నిదానంగా లేచి నిల్చున్నాడు, ఆ ఇంటి అరుగుమీద నుంచి. ఆ ఆకారం పెరటి తలుపు తీసుకొని వీధిలోకి వచ్చింది. ఓసారి అటూ ఇటూ చూసి చటుక్కున ఎడమవైపు తిరగి సాగి పోయింది వీధిలో, చంకలో చిన్న మూటలో.

జాన్ దాన్ని కొంతదూరం పోనిచ్చి అప్పుడు అనుసరించాడు. మూటని భద్రంగా పట్టుకుని నడుస్తోంది. తల తిప్పకుండా ఆ చీకటి వీధిలోముక్కు సూటిగా సాగి పోతోంది. అప్పుడు జాన్ ని కంగారుపెట్టేనూ చాటు నుంచి హఠాత్తుగా మరో ఆకారం వూడిపడి, మొదటి ఆకారం వెనుక నడవ సాగింది....

జాన్ తేరుకుని, పరిసితిని తెలుసుకుని, ఆ రెండు ఆకారాల్ని కలిపి జాయింట్లుగా వెంటాడసాగాడు. అలా పోతూ మొదటి ఆకారం అకస్మాత్తుగా లెట్టున్న వీధి రావడంతో, రక్కున ఆగిపోయి వెనక్కి చూసింది.

మొదటి ఆకారం తడబడి గోడకతుక్కుంది. జాన్ అక్కడే చెత్తకుండ్ల చాటున చలికిలబడ్డాడు.

తిరిగి మొదటి ఆకారం వెలుగువున్న వీధిని మెరుపులా దాటేసి చీకట్లోకి వెళ్ళిపోయింది. రెండో ఆకారం కొంత వ్యవధి ఇచ్చి బయల్పడింది. ఆ తర్వాత జాన్ బయల్పడితేరాడు.

అలా ఇరవే నిమిషాలు సాగిన నడక ఊరవతల చెరువును దాటేసి పొలాల్లోకి, అక్కడనుంచి ఆపైన చెరుకు తోటల్లోకి వెళ్ళి అంతమైంది.... అక్కడంతా చిమ్మచీకటిగా, నిర్మాణశూన్యంగా వుంది....

“యస్, మిస్టర్ కపాడియా?” లాల్ అన్నాడు, ఆపరేటర్ పరిచయం చేశాక.

అవతలి కంఠం అంది హిందీలో, “యస్, నేను కపాడియాని.”

“నేను డాక్టర్ జనార్థన్ ని, త్రినగర్ నుంచి మాట్లాడుతున్నాను, ఆంధ్రా” అన్నాడు లాల్ ఇంగ్లీషులో.

“డాక్టర్ జనార్థన్? అంటే....?” అంది అవతలి కంఠం కూడా ఇంగ్లీషులో.

లాల్ నెమ్మదిపడ్డాడు. “గురులేనా? మిమ్మల్ని కలకత్తాలో కలిశాను, మూడైళ్ల క్రితం? తిరిగివచ్చి ఫోటోలు కూడా పంపాను.”

“ఓహో, మీరా! గొర్తొచ్చారు.... ఎందుకు ఫోన్ చేశారిప్పుడు?”

“ఆ ఫోటోలేంచేకారని అడుగుతున్నాను కపాడియా!”

“అదేమిటి జనారన్, మీ పని చేసిపెట్టాను కదా! నే పంపిన పార్సీల్ మీకు అందినట్టు కూడా రకీదు ముట్టింది. మీరు తృప్తిచెంది డబ్బు కూడా పంపారు.”

“ఏ పార్సీల్ గురించి మాట్లాడుతున్నారు మీరు, కపాడియా? నాకు రెండు అందాయి.”

“రెండు అందాయా? ఏమిటది, జనారన్! నే నొక్కటే కదా పంపింది, విగ్నూ మాస్కూ కలిపి ఒకే ప్యాకింగ్ లా?”

లాల్ కళ్లు విశాలమయ్యాయి, “మీరు నాకు విగ్నూ మాస్కూ పంపారా!”

“మరేమిటనుకున్నారు? విగ్నూ మాస్కూ!”

“అయితే అవి డాక్టర్ కి అందే వుంటాయి.”

“వాట్!”

“సారీ, నేను డాక్టర్ జనారన్ ని కాను.”

రెను కట్ చేసి లాల్ హాస్పిటల్ కి ఫోన్ చేశాడు. “ఇన్స్పెక్టర్, మీరు వెంటనే డాక్టర్ తో అతనింటికి రండి!” అన్నాడతను స్కీల్ తో.

జాన్ ఆ చోద్యాన్ని ఆసక్తిగా గమనించాడు.

మొదటి ఆకారం అక్కడ మూటకింద పెట్టి కూర్చుంది. రెండో ఆకారం పొదలమాటున నక్కి చూస్తోంది. కొద్దిక్షణాల తర్వాత హఠాత్తుగా గాలిలో కిరసనాయిలు వాసన సోకింది. ఆ వెంటనే మొదటి ఆకారం దగ్గర చిన్న మంట వెలిగింది.... అప్పుడు రెండో ఆకారం ఒక్క వురుటున వెళ్ళి మొదటి ఆకారంమీదపడి, పక్కకు తోసేస్తూ మూట నందుకోబోయింది. కానీ మొదటి ఆకారం ప్రతిఘటించి, తన బలిష్టమైన

హసాలలో ఊపిరాడకుండా చేసింది. రెండో ఆకారం గావు కేక వేసింది.

జాన్ అప్పుడు పరుగున వెళ్ళి, చేతులలో మట్టి తీసి మంట నాగ్నసాగాడు. మొదటి ఆకారం అనిచూసి అతనిమీద వచ్చిపడింది. జాన్ కాలిలో పాటల లాగిపెట్టి తన్ని, వెల్లికిలా పడేసి మీద కూర్చున్నాడు. “ఊపిష్టి! నువ్వుంత పాపిష్టివా!” ఆశ్చర్యం ప్రకటించాడతను.

రెండో ఆకారం మూట ఎతుకు పరిగె తసాగింది.

“సుధీర్! ఆ మూట పడేసి పోలీసుల్ని పిలవండి!” అరిచాడు జాన్, నూరిపండుని ఎడాపెడా విడికిళ్ళలో బాదేస్తూ.

9

“అహ్, కమాన్! మిస్టర్ జనార్జన్, కమాన్!” లాల్ అహ్వానించాడు అతన్ని నవ్వుతూ.

డాక్టర్ గాభ రాపడి చూశాడు, “మీరు-మీరిక్కడేం చేస్తున్నారు?”

సర్కిల్ ఇంకా కలవరంగా చూశాడు.

లాల్ నవ్వాడు మళ్ళీ. “సిడవున్” అన్నాడతను సిగరెట్ మట్టించుకుంటూ, “మీతో చాలా మాట్లాడాలి. ఇన్స్పెక్టర్, ఇప్పుడు మీకంతా అర్థమవుతుంది. రావుగారి చావు ఆక్సిడెంటల్ కాదని మీరిప్పుడు నమ్ముతారు.... ఆయన కోడలి హంతకుడెవరో కూడా తెలుసుకుంటారు.”

సర్కిల్ కూర్చుని తలూపాడు. డాక్టర్ సబుడె చూస్తున్నాడు టేబిల్ మీది వస్తువుల్ని.

లాల్ ఆ నెగెటివ్ లని అందుకున్నాడు, “డాక్టర్, మీరు చాలా పకడ్బందీగా పథకం నడిపారు.... మీరు వున్న రోగాల్ని నయంచేస్తారే తప్ప లేని రోగాల్ని వున్నట్లు ప్రజల్లో ప్రచారంచేస్తారని ఎవరూ అనుమానించే అవకాశంలేదు. మీ ప్రయోజనాల కోసం మీ రేమీనా చేస్తారు. మీ క్లయంట్స్ ని మధ్యపెడతారు, వంచితారు, ద్రోహమా చేస్తారు అందులోనూ మీ ప్రయత్నాలకు క్లయంట్ తరపు వ్యక్తులనుండి ప్రోత్సాహం కూడా వుంటే ఇంకా చెప్పే దేముంది?”

“ఏమిటి మీరు వాగుతున్నారు? ఇన్స్ పెక్టర్! ఇంకా చూస్తారేమిటి? ఈ ఆగంతకుడ్ని” డాక్టర్ రెచ్చిపోయి మెరుపులా లేచి, తన బలిష్టమైన హస్తంతో లాల్ ని కొట్టబోయాడు.

లాల్ ఆ హస్తాన్ని మధ్యలో ఆపి, ఒడిసిపట్టుకొని, ఎడంచేతో అతని ముఖంమీద చాచి కొట్టాడు.

“మానర్స్. బిహేవ్ మానర్స్.”

సర్కిల్ నిశ్చేష్టుడయిపోయాడు. డాక్టర్ ముఖం పట్టుకొని బాధపడుతున్నాడు. అతను మళ్ళీ తిరగబడలేదు.

లాల్ సిగరెట్ దమ్ములాగి సర్కిల్ వైపు తిరిగాడు,

“ఇన్స్ పెక్టర్, ఈ నెలరోజులూ మీ మధ్య మీ ప్రజలమధ్య తిరుగుతున్న హంతకుడ్ని కనిపెట్టలేకపోయారు... ఈ డాక్టర్ మీరనుకుంటున్నట్లు ప్రజల పాలిట దేవుడు కాడు, దేవాంతకుడు. రెండు హత్యలు చేశాడు. ఆ స్త్రీని కబళించాలని చూశాడు.”

“నాకాశ్చర్యంగా వున్నాయి లాల్, మీ మాటలు.”

“ఈ నెగెటివ్ ని చూడండి. ఇక్కడికెలా వచ్చా

యంటారు? ఇతని కేమిటి అవసరం? ఈ పోస్ట్ రశీదుని చూడండి. ఈ కపాడియా అనేవాడు ఒక, ఇంటల్ నేషనల్ క్రూక్. ఎన్నో ఇంపర్సనేషన్, ఫ్రాడ్, చీటింగ్ నేరాలతో అనేకసార్లు జైలుకు వెళ్ళాడు. ఆ క్రిమినల్ ని ఈ డాక్టర్ కాంటాక్ట్ చేశాడు కలకత్తాలో, మూడైళ్ల క్రితం....”

“ఎందుకు?”

“చెయ్యోయే హత్యకు రంగం సిద్ధం చేయడానికి. ఆ హత్యను ఆక్సిడెంట్ లా సృష్టించాలి. ఆ ఆక్సిడెంట్ కన్వీన్సివ్ గా వుండాలి. అది జరగటానికి దోహదంచేసిన పరిస్థితులు కూడా పటిష్టంగా వుండాలి అందుకే రావుగార్ని స్టీవ్ వాకర్ గా పుకారు లేవదీశాడు.”

“పుకారా! లేవదీశాడా!”

“ఇతన్ని చూడండి! ఇతని ఒడ్డుపాడుగూ అన్నీ రావుగార్నితో సరిపోతాయి. లేనిదల్లా ఆయన రూపు రేఖలు. అందుకోసం కలకత్తాలో ఈ కపాడియాని కలిసివచ్చి, రావుగార్ని రహస్యంగా రెండు ఫోటోలు తీసి, వాటిని పంపాడు. కపాడియా మాస్కుల తయారీలో సిద్ధపాస్తుడు. డాక్టర్ పంపిన ఫోటోల ప్రకారంగా విగ్నూ మాస్కూ రూపొందించి పంపాడు.... ఇతను అందుకొని డబ్బు పంపాడు.

“ఇతని పథకంలో రాజేశ్వరి సహకారం వుంది. బహుశ వీళ్ళిద్దరు ప్రేమికులు. నూరిపండు కూడా వీళ్ళతో కలిశాడు. అంతా కలిసి తమ చేతనయినంత చిక్కించు కోవాలని చూశారు.

“ఈ డాక్టర్ అప్పుడా విగ్నూ మాస్కూ ధరించి రాత్రులు సంచరిస్తూ రావుగారి అనారోగ్యాన్ని

ప్రచారంచేశాడు, స్టీవ్ వాకర్ గా.

“అలా అదేపనిగా చేయలేదు. తగిన వ్యవధి ఇచ్చి కేవలం రెండుసార్లు చేశాడు, అంతే. ప్రజల్లో ఇక రావుగారు స్టీవ్ వాకర్ అనే భావం బలీయంగా నాటు కుంది... అటువంటి సమయంలో అనువు చూసి ఆ ఆక్సి డెంట్ స్పష్టమంచి రావుగారిని అంతంచేశాడు.”

డాక్టర్ కళ్ళప్పగించి చూస్తాంటే, లాల్ నవ్వి తిరిగి ప్రారంభించాడు.

“ఆ రాత్రి రాజేశ్వరి భర్తకి అతనికి తెలియకుండా నిద్రమాత్రలిచ్చి జారుకుంది. కుట్రదారులు బెట కలుసు కున్నారు. కార్యక్రమం నిర్ణయించుకున్నారు. అప్పుడు రావుగార్ని స్పృహ పోగొట్టి ఎత్తుకుపోయారు. బహుశ ఆ గది బాలకానీవైపు కిటికీ అప్పుడు తెరిచివుండాలి.... అందులోంచి ప్రవేశించి రావుగార్ని క్లో రో ఫాం చూపించారు. ఆయన తల వాల్చేయగానే మోసుకెళ్ళి పోయారు. అతి జాగ్రత్తగా, ఎవరికంటూ పడకుండా, చెరువు దగ్గరికి తీసుకెళ్ళి అందులో ఎత్తేశారు, చేతులు దులుపుకున్నారు, అంతే.

“ఆయన అదృశ్యం అప్పటికప్పుడు ఇంట్లో వున్న వాళ్ళకి (సుధీర్, సరళ) తెలియకుండా వుండటానికి గది లోపలినుంచి గడియపెట్టి, అక్కడ టేవరికార్డర్ వుంచి, కిటికీలోంచి జారుకున్నారు.

“ఆ టేవరికార్డర్ అంతకుముందే రహస్యంగా రికార్డ్ చేసి వుంచుకున్న ఆయన గురకను ప్రసారంచేసింది....

“అది విన్న సరళకుగానీ, ఆమె భర్తకుగానీ ఎటు వంటి అనుమానం రాలేదు. అయితే టైమ్ ఎలిమెంట్ దగ్గర వీళ్ళు పొరపాటుచేశారు. అసలు దాన్ని విస్మ

రించారు. డాక్టర్ చెప్పిన మరణ సమయం 12-30—
 2-30ల లోపలే వీళ్ళు ఆ పని ముగించారు. ఆ పనికి
 వీళ్ళకు అరగంటలో పే పట్టింది. ఎందుకంటే, ఆ గురక
 కేసెట్ అరవేనిముషాలది. ఎలాగంటే అక్కడున్న
 కేసెట్లన్నీ అరవేనిముషాలవే. ఆ కేసెట్ వీటిలో ఒకటి.

“ఆ కేసెట్లో గురకను ఇరువేపులా రికార్డుచేసి
 వుంటే, విన్పించేటప్పుడు ఒకవేపు అంటే అరగంట
 మాత్రమే సాధ్యమవుతుంది. మళ్ళీ తిప్పివేయడానికి
 అక్కడెవరూ వుండరు. రాజేశ్వరి కూడా చెరువు దగ్గరకి
 వెళ్ళి ఆ కార్యక్రమంలో ప్రత్యక్షంగా పాల్గొన్నదని
 అక్కడ దొరికిన ఆమె గొలుసు చెప్పుంది....

“అందువల్ల అరగంటలోగా తిరిగివచ్చేసి కేసెట్ ని
 తిప్పివేయాలి. ఇంట్లోవాళ్ళకి అనుమానం రాకుండా
 చూసుకోవాలి. అలాగే చేశారు. నూరిపండు గదిలో
 ప్రవేశించి దాన్ని తిప్పివేశాడు. అలా ప్రతి అరగంటకూ
 మారుమూతే వున్నాడు.... గది బయట సుధీర్, సరళలు
 ఒకరి తర్వాత ఒకరు వచ్చివెళ్ళడం గమనించాడు.
 అప్పుడు రెండున్నరకి చివరిసారి సరళ వచ్చివెళ్ళినప్పుడు,
 మరొకొంఠసేపు చూసి, ఇక ఎవరూ రారని నిశ్చ
 యించుకుని, రికార్డర్ కట్టేసి, తలుపు తెరిచిపెట్టి, క్రింద
 హాలు తలుపు కూడా తెరిచిపెట్టేసి, తన గుడిసెలోకి
 మాయమయ్యాడు టేవ్ రికార్డర్ తో.

“శానీ వుదయం ఈ డాక్టర్ మరణ సమయాన్ని
 ప్రకటించేటప్పుడు, రాత్రి గురకను ఎప్పటివరకు విన్పించా
 రన్నది లెక్కలోకి తీసుకోకుండా; దాన్ని ఏ
 సమయాలో ఎవరెవరు విన్నారన్నది కూడా పట్టించు
 కోకుండా; చివరిసారిగా వాళ్ళు విన్న సమయాన్ని

కూడా దృష్టిలోకి తీసుకోకుండా; నిజాయితీగా నిజమైన మరణ సమయాన్ని డిక్టేర్ చేసి పుణ్యం కట్టుకున్నాడు.

“లేకపోతే, ఇన్స్పెక్టర్, ఆ గురక కేవలం తమ శార్యక్రమం చెడకుండా రక్షణగా ఉపయోగపడిందని మాత్రమేగాక; దాన్ని మరణ సమయం నిర్ణయించేటప్పుడు టైం ఎలిమెంట్ గా కూడా పరిగణించడం ఆవసరమని స్ఫురించివుంటే; ఆ మరణ సమయాన్ని రెండున్నర—నాలున్నరల మధ్య మార్చి చెప్పేవాడు. అప్పుడు సరళకు అనుమానమూ వచ్చేదికాదు, మేమిలా వచ్చేవాళ్ళమూ కామ కమా డాక్టర్?”

డాక్టర్ పాలిపోయివ ముఖంలో పిరికిగా చూశాడు.

“కానీ ఇతన్ని మీరెలా అనుమానించారు?” అడిగాడు సర్కిల్.

లాల్ చిన్నగా నవ్వాడు, “ఇందాక నూరిపండుకి కేసెట్ అందిస్తాం కే....”

బయట వాహనాలాగిన చప్పుడైంది. లాల్ కిటికీ లోంచి చూశాడు. కొందరు గబగబా లోపలికొస్తున్నారు. కొన్ని క్షణాల్లో గదిలోకొచ్చేవారు.

ఇన్స్పెక్టర్ మోహన్ అన్నాడు, “సర్, నూరిపండుని అరెస్టుచేసి లాకప్ లో వుంచాం. అతను నాశనం చేయబోయిన ఎవిడెన్స్ ని స్వాధీనం చేసుకున్నాం.”

“వెరీగుడ్!” అన్నాడు లాల్.

“ఏమిటా ఎవిడెన్స్?” సర్కిల్ అడిగాడు.

“ఒక జత బనియన్, లుంగీ; విగూ మాస్కూ, టేప్ కేసెట్ ఒకటి, ఒక రక్తతో తడిసిన కత్తి.... రాజేశ్వరిని తనే చంపివట్టు నూరిపండు ఒప్పుకున్నాడు.”

జాన్, సరళ, సుధీర్, సురేష్ లు వరుసగా వచ్చి

సిల్చున్నారు.

డాక్టర్ తల ఎత్తి అందర్నీ ఓ మారు చూశాడు. వెంటనే దించుకొని మానంగా వుండిపోయాడు కొన్ని క్షణాలు.... ఆప్పుడు హఠాత్తుగా చెప్పసాగాడు.

“అవును. నేనూ రాజేశ్వరి ప్రేమించుకున్నాం. దగ్గరయ్యాం. ఒకటయ్యాం. ఆమెకు భర్తంటే ఏమాత్రం గౌరవంలేదు. ఆతనికి ఎంతసేపూ డబ్బు లెక్కలు చూసుకోవడం తప్ప, ఆమె అచ్చటా ముచ్చటా తీర్చే తీరిక లేదు. ఈ నాలుగేళ్ళూ ఆతనితో ఆమె బాగా విసిగిపోయింది. నన్ను విడిచివుండలేని స్థితికొచ్చింది విడాకులు తీసుకోమన్నాను. అది కలిసి రాదంది. ఆ వచ్చే మనోవర్తితో తృప్తిపడలేనంది. పెద్ద ప్రణాళిక ఏదైనా చేపడితే తప్ప తగినంత మొత్తం చిక్కించుకుని బయటపడలేమంది.

“అప్పుడే ఈ పథకం ఆలోచించాం. ఆమె భర్తకు సంక్రమించే ఆస్తినంతా కైవసం చేసుకోవాలనుకున్నాం. రావుగారు విల్లరాయలేదు ఇంకా. ఏ నిమిషంలోనైనా వ్రాస్తే ఏ ఏ నిష్పత్తులో ఎవరెవరికి ఏంచేస్తారో తెలీదు- అదీ దెబ్బ. అందువల్ల ఆయన విల్ల వ్రాయకుండానే వీలయినంత త్వరగా పోతే మంచిదనుకున్నాం. అప్పుడాస్తి కుమారులిద్దరికీ సంక్రమిస్తుంది. వాళ్ళిద్దరు చెరిసగం పంచుకుంటారు. ఆప్పుడు కొన్నాళ్ళు నిరీక్షించి, మరో ఆక్సిడెంట్ ఏదైనా కల్పించి ఆమె భర్తని కూడా తప్పించేస్తే, ఆతని వాటా ఆస్తిని సొమ్ముచేసుకుని ఇక్కడుంచి వెళ్ళిపోవాలనుకున్నాం.

“కానీ పరిసితులు అనుకూలించలేదు, ఇలా రూపు దాల్చాయి. ఒక చిన్న టెక్నికల్ పాయింట్ రావుగారి

చావుని తిరగతోడింది. మీ రొక్కొక్కటి కూపీ లాగు తోంటే, ఆమె పట్టాగొలుసువంటి సాక్ష్యాల్ని నేక రిస్తోంటే, ఆమె ఎక్కడ నోరు విప్పేసుందోనని జంకి ఆమెనే చంపుకునే ఆగత్యం ఏర్పడింది....”

సురేష్ ముఖం అవమానంతో ఎర్రబడి వుంది. అతను ఉద్రిక్తంగా వింటున్నాడు. అప్పుడు సుధీర్ అన్నాడు. “అవును డాక్టర్, నాకు తెలుసు. మీ గుసగుసలు పకపకలు నేను విన్నాను. కానీ మీమధ్య ఇలాంటి వ్యవహారం వుంటుందన్న భావనే మనసులోకి రానీయలేక పోయాను. వదిన అంటే నాకెంత అయిష్టమున్నా ఆమెవి గురించి ఆలా అనుచితంగా ఆలోచించడం మంచిది కాదనిపించింది....

“కానీ నాన్నపోయాక పరిసీతులు కొంతకొంత అవగత మవుతూ, సరళ అనుమానంతో^{ఫి} కొన్ని సంగతులు నిర్ధారణ అయ్యాయి. అన్నయ్య నన్నిలా చేయడానికి స్వతహాగా పూనుకోలేదు. అతని లోభత్వాన్ని ఎరగావేసి రెచ్చగొట్టి నామీదకు ఉసిగొల్పారు. వదిన మాటంటే తేదవాక్కు అన్నయ్యకి. నన్నిలా నిర్బంధించి తనకే తెలియనిదేదో అనుభవించేద్దామనుకున్నాడు అన్నయ్య.

“ఈ నూరిగాడికీ ఇందులో పాత్ర వుందనిపించింది. మీ ఇద్దరితో అప్పుడప్పుడు చూసేవాణ్ణి. మీ స్వంత విషయల్లో వాడికి ప్రాధాన్యత ఏమిటా అనుకొనే వాణ్ణి.... వాడూ మీతో ముఠాకట్టాడనే అనిపించింది. సరళ హైద్రాబాదు వెళ్ళాక ఇక ఆగలేకపోయాను. నాకయిన జానోదయంతో^{ఫి} మీ చర్యల్ని కనిపెట్టాలను కున్నాను. ఇక్కడ డిటెక్టివ్ ల ఆగమనం మీలో ఎలాటి రియాక్షన్ కలిసుందో చూడాలనిపించింది.... ఈ

వుదయం పారిపోయి వీజయవాడలోనే తిరిగాను. చీకటి పడుతోండగా ఇక్కడకొచ్చాను. ఇక్కడ వదిన హత్య జరిగింది. నా అనుమానం బలపడింది. నూరిగాడ్ని కనిపెట్టాను. వాడూ నా అనుమానం నిజంచేశాడు. పాపం మూటగట్టుకొని పెరటిదారిగుండా జారుకుంటోంటే ఊరవతలివరకు వెంటాడాను. ఆక్కడే ఈ డిటెక్టివ్ గారు సహాయంగా వచ్చి వాడ్ని తన్ని బంధించారు....”

సురేష్ చివాలన్న తలెత్తి తమ్ముడి కళ్ళలోకి చూశాడు తీక్షణంగా. అతని కళ్ళు అకస్మాత్తుగా చెమర్చాయి. వున్నట్టుండి అమాంతంగా అతన్ని కావలించుకుని బెటికి తీసుకువెళ్ళాడు. అది చూసిన జాన్ కళ్ళు కూడా అప్రయత్నంగా చెమర్చాయి.

సరళ కదిలి లాల్ ప్రక్కగా వెళ్ళి నిల్చుంది. అతని చెయ్యి అందుకొని నిమరసాగింది కృతజ్ఞతతో....

లాల్ తలతిప్పి ఇన్స్పెక్టర వెళ్ళు చూశాడు, “వెల్, గో ఎ హెడ్ అండ్ ఆరెస్ట్ హిమ్” అన్నాడతను, చిరు నవ్వుతో సరళ చేతిని తప్పిస్తూ.

—: అయిపోయింది :—